

UNIVERSAL
LIBRARY

OU_222870

UNIVERSAL
LIBRARY

The Drinched Book

text fiy book

OUP—43—30-1-71—5,000

OSMANIA UNIVERSITY LIBRARY

Call No.

۸۵۲۵۲

Accession No.

۱۱۵۰۷

Author

پروفیسر محمد رفیع

P. G.

Title

۱۱۱۵

This book should be returned on or before the date last marked below.

ڈراما

بگڑے دل

یعنی

فرانس کے مشہور ڈراما نویس مولییر کی
کو میڈی مس انتھروپ کا ترجمہ

مترجمہ و مولفہ

نور الہی
محمد

تیسرا جلد

پراؤل (۱۰۰۰)

پس خاطر عاظم

عزیز محترم جناب مظفر خان صاحب

نورآہی
محمد عمر

۸۵۲۳۵

تعارف

یہ کو میڈی قبول مٹھی۔ اچ وال مترجم کلیات مولیٰ نربان اگریزی مولیٰ کی بہترین تصنیف ہے۔ اس ڈراما کے اپنے زمانہ کے اخلاق اور یہودیگیوں کی تصویر آتارنے تک قناعت نہیں کرتا۔ بلکہ قلب انسانی کی وہ کمزوریاں پیش کرتا ہے جو ہر زمانہ میں موجود ہو کرتی ہیں۔ حسن زبان۔ انداز بیان۔ شاعر نگاری اور تخیل کی بلند پروازی کے لحاظ سے اس کو میڈی کا جواب ادبیات عالم میں ناپید ہے۔ یہ کو میڈی شاہی نئی سیر میں ۲۲ جون ۱۹۶۶ء کو پبلیکیشن ہوئی۔

مولیٰ نے دلشاد کا اور اسکی بیوی نے اختر کی کا پارٹ کیا۔

اس ترجمہ میں ہم نے نام تصنیف سے کام لیا ہے اور صرف ان باتوں کو نظر انداز کیا ہے جن کا مطالعہ ہندوستانیوں کے لئے چندال چھپ نہیں سینگوں کی ترتیب وہی ہے جن کا فرانسیسی اور جرمنی ڈراموں میں مطالعہ کھانا آتا ہے۔ یعنی کسی کیرکچر کے سٹیج پر آئے جانے سے نئے سین کا افتتاح ہوتا ہے۔ یہ ترتیب انگلش ڈراما کے متبائن ہے غنی رہے۔ کہ یہ ڈراما موجودہ شکل میں سٹیج پر نہیں آسکتا۔ اس کے سٹیج کے لئے ایک علیحدہ ایڈیشن تیار کیا ہے۔ جو طویل تقریروں سے گرانبار نہیں اور جس میں ایسی باتیں مفقود ہیں جنہیں سٹیج پر لانا کد ر خاطر کا باعث ہو سکتا ہے ۵

نور آہی
محمد عسکر

{ رام گھر (جون)
۱۹ اگست ۱۹۶۶ء }

(ب)
رکانِ مراما

دل شاد	اختری کا عاشق
افضل	دل شاد کا رفیق
مقصود	اختری کا عاشق
{ اشرف	دونواب زادے
{ ندرت	دل شاد کی معشوقہ
اختری	دل شاد کی معشوقہ
زبیدہ	اختری کی سہیلی
سمن	اختری کا نوکر
ملینہ	اختری کی چچا زاد بہن
مشغور	دل شاد کا نوکر
چپراسی	

ڈراما گجڑے دل

ایکٹ اول

سین اول - دلشاد افضل

افضل آخر ہوا کیا۔ کچھ کیسے تو سہی۔
دلشاد (بیچ کر) میرا کہنا یہی ہے کہ یہاں سے کافر ہو جاؤ۔ دُور ہو جاؤ۔
افضل مگر گزرنے سے پہلے میری بات تو سن لیجئے۔
دلشاد میں بگڑو نکاح ضرور بگڑوں گا۔ کوئی بات وات نہ سُنو نکاح نہ سُنو نکاح
میں پھر کہتا ہوں چلتے پھرتے نظر آؤ۔
افضل غصہ کا بھوت اس قدر سر پر سوار ہے کہ آپ سا مجھ دار اپنے سچے دوست
سے بیزار.....

دلشاد (کھڑے ہو کر) میں اور آپ کا دوست؟ استغفر اللہ! یہ خیال دل

سے اور میرا نام اپنے دوستوں کی فہرست سے نکال دیجئے۔
 ”تھا“ میں ضرور آپ کا دوست تھا۔ لیکن ابھی ابھی جو حرکت
 آپ سے سرزد ہوئی۔ اُسے تمام دوستی اور محبت پر پانی پھیر دیا۔
 میں لگی لپٹی کا روادار نہیں۔ سچ کہتا ہوں اور منہ پر کہتا ہوں کہ
 کسی زمانہ سازا بن الوقت سے میرا نباہ نہیں۔

افضل گرمینے کیا تو کیا کیا۔ آخر کوئی خطا۔ کوئی قصور۔

دشاد سُننے حضورِ ایسی حرکت پر غیرت مند چلو بھر پانی میں ڈوب
 مرتا ہے۔ مگر بے شرم کی بلا دور وہ منہ چھوں پر تاؤ دیتا پھرتا ہے
 آنکھوں دیکھی اور کانوں سنی کہتا ہوں۔ کہ ابھی آپ ایک شخص
 سے ملے اور اُسکی تعریف میں زمین و آسمان کے قلابے لائے
 اُس سے بغلیکیر ہوئے ہزار ہا وعدے کئے۔ لیکن اُسکے چلبانے
 کے بعد جب مینے پوچھا۔ تو معلوم ہوا کہ جناب اُسکے نام تک سے
 آشنا نہیں لگویا اُسکی محبت اُسکے ساتھ ہی رخصت ہو گئی جھوٹے
 جذبات کے اظہار سے بڑھ کر کمینہ حرکت اور کوئی
 ہو سکتی ہے اگر خدا خواستہ میں ایسی ناشدنی حرکت کر مٹھتا۔ تو
 غیرت کے مارے گلے میں پھندا ڈال کر لٹک جاتا کسی کو شکل نہ
 دکھاتا۔

افضل مجھے تو ایسی بات معلوم نہیں ہوتی جسکے لئے پھانسی پر لٹکنا ایزور ہو۔ آئیے میں آپ کا غصہ ٹھنڈا کر دوں۔ تاکہ مجھے خودکشی کی ضرورت نہ رہے۔

دلِ شاد کیسے عمل مذاق ہے۔
افضل تو پھر فرمائیے۔ کہ میں کیا کروں۔
دلِ شاد میں چاہتا ہوں۔ کہ آپ صاف دل ہو جائیں اور ایک وضعدار آدمی کی طرح جو بات دل میں ہو۔ وہی اور صرف وہی زبان پر لائیں۔ تاکہ گندم نہا جو فروش نہ کہلائیں۔

افضل جب کوئی شخص محبت سے بنگلیہ ہونے کو بڑھے۔ تو مناسب ہے کہ آپ بھی آغوش شوق کھولیں۔ دنیا جانتی ہے کہ تپاک کا جواب تپاک۔ تعریف کے بدلے تعریف۔ تحفہ کے بدلے تحفہ اور وعدے کے بدلے وعدہ کا دوسرا نام وضع داری ہے۔

دلِ شاد میں اس وضع داری اور اخلاق پر جو سراسر منافقت ہو جیسا کہ آپ جیسے لوگوں کا شعار ہے لعنت بھیجتا ہوں۔ منہ پر ہاتھیں کھلا کھلا کر باتیں بنانا اور پیٹھ پیچھے صلواتیں سنانا کہیے کہانکی انسانیت ہے۔ دوست سے تلافی۔ دشمن سے مددانا۔ دوستی کی توہین اور دشمنی کی خوشامد ہے۔ دوستی کی بنا محبت پر ہے

محبت ایک ہی شخص سے ہوتی ہے۔ جسے سب سے محبت ہو۔ اس ہر جانی کی محبت کا کیا اعتبار۔ جس شخص میں یہ عیب ہو۔ اُسے میرا دوست ہی سے سلام ہے۔ میں چاہتا ہوں۔ میرا دوست صرف میرا ہی ہو رہے۔ کسی اور سے سروکار نہ رہے۔ سچ تو یہ ہے کہ ساری دنیا کا دوست کسی کا دوست نہیں ہو سکتا۔

افضل مگر انسانوں میں رہنا ہے۔ تو رسوم اخلاق کی پابندی ضرور ہے
دلشاد ہرگز نہیں۔ اس ظاہر داری کو بھاڑ میں جھونکو اور ہر ایک کے عیب اسکے منہ پر بیان کرو۔ ذرا نہ چھپاؤ۔ میں چاہتا ہوں کہ ہر شخص مردانہ وار کام کرے۔ دل کی کیفیت کا صاف اظہار کرے اور اپنے دلی خیالات کو جھوٹے تکلفات میں نہ چھپائے۔

افضل بعض حالتوں میں بے محابا صاف گوئی۔ صرف مصلحہ خیر بلکہ قابل اعتراض ہوگی۔ اور معاف کیجئے گا اگر میں کہوں کہ بسا اوقات دروغ مصلحت آمیز۔ راستی فتنہ انگیز سے بہتر ہوتا ہے کیا یہ مناسب اور موزون ہے کہ ہم ہر شخص سے کہتے پھریں کہ ہم اسے کیا خیال کرتے ہیں۔ اور جب ہم ایسے شخص سے دوچار ہوں جسے ہم نفرت یا حقارت کی نگاہ سے دیکھتے ہیں۔ تو اُسے کہیں کہ ہماری اسکے متعلق کیا رائے ہے؟

دلشاد بیشک -
افضل کیا آپ جہاں آرا بیگم کو کہہینگے کہ اس عمر میں غازہ لگا کر شباب
کا منہ چڑانا اور اپنے حسن پر اترا نا.....

دلشاد بلاشبہ دھوکا ہے۔ فریب ہے۔ مکاری ہے۔ عیاری ہے۔
افضل نہیں آپ مذاق کر رہے ہیں۔

دلشاد سطلق نہیں۔
افضل توبہ توبہ کیا آپ راجہ بیر بھرن سے یہ کہہ ڈالینگے کہ اس کی
بہادری کی تعلی اہل دربار کو اجیرن ہو گئی ہے اور اسکے اسلاف
کے کارنامے سنتے سنتے کان پک گئے ہیں۔

دلشاد اس سے کہوں۔ ہزار میں کہوں۔ بر ملا کہوں۔ بیج کھیت
کہوں۔

افضل آپ مجھے بنا رہے ہیں۔
دلشاد آپ میری خودداری میں بٹہ لگا رہے ہیں کیا مجلس کیا دیار
کیا پارٹی کیا کونسل ہال ہر جگہ بچھا ہے ظاہر داری کا جال بھائی
سے بھائی۔ بہن سے ماں جانی۔ بیوی سے خاوند اور بیٹے سے
ماں کی محبت فقط چال ہے۔ ہر بات میں گھات ہے۔ سب سے
دُشیا و اہمیا ہے کہیں خوشامد۔ کہیں بے دردی کہیں

خود غرضی کہیں مکاری..... میں تو حضرت انسان سے اس قدر
بیزار ہوں کہ آئینہ تک دیکھنے کا روادار نہیں۔

افضل

ایکے فلسفیانہ جنوں کا دورہ معمول سے تیز ہے۔ معاف کرنا۔ اگر
میں منہ ہی ضبط نہ کر سکوں۔ سنئے صاحب آپ کا بی بیچ و تاب بعض
بیکار ہے۔ کیونکہ اہل دنیا کی رفتار کا بدلنا محال ہے۔ یہ شمع جل
بجھتی۔ مگر یہ دانہ کی شکل نظر نہ آتی۔ آپ پڑے بگڑتے ہیں
اور لوگ اپنی سی کیئے جاتے ہیں۔ سب کا یہی خیال ہے۔ کہ آپ
سے بگڑے دل کو خدا بھی خوش نہیں کر سکتا۔

دل شاد میں یہ سنکر بہت خوش ہوا۔ اس بڑھکر خوش قسمتی اور کیا ہو سکتی

ہے۔ میرے نزدیک تمام انسان سراسر بڑے۔ ساون سوکھے نہ
پہا دوں ہرے۔ اُن کا کسی کو اچھا کہنا اُسکی بُرائیوں کا اعلان کرنا ہے
تو کیا پچارے انسانوں میں کوئی بھی نہیں۔ جو اس عالمگیر نفرت
سے مستثنیٰ ہو۔

افضل

دل شاد نہیں۔ اس قاعدہ کی کوئی استثنیٰ نہیں۔ بکے سب بڑے کیا

پھوٹے کیا بڑے۔ بعض اسلئے کہ بد معاش ہیں بعض اسلئے کہ
بد معاش ہیں۔ بعض اسلئے کہ وہ بد معاشوں کو بد معاش نہیں کہتے
کھری کھری نہیں سُناتے۔ اور اس خفارت سے کام نہیں لیتے جو

مہر دل میں موجزن ہونی چاہیے۔ ذرا نواب سخن ساز کو دیکھو
وہی نا۔ جسکے خلاف میں نے مقدمہ دائر کر رکھا ہے۔ اس سے زیادہ
نچا۔ شہدا۔ آوارہ۔ ناکارہ کون ہوگا۔ ہر شخص اسکی سیاہ باطنی سے
آگاہ ہے اور جانتا ہے کہ وہ ابدی روسیاء ہے۔ کسی پر پوشیدہ
نہیں۔ کہ اس کا مول شرمناک کاموں کے طفیل ہے اور اس کا
جاہ و جلال دیکھ کر نیکو کاری سرگرمیاں اور ہنر پریشاں خاطر ہے
اسے جس قدر سناؤ۔ روا ہے۔ وغا باز کہو۔ شہدا کہو غرضیکہ جو
منہ میں آئے کہو۔ سب اتفاق کریں گے۔ باوجود اسکے سب اسے
تپاک سے ملتے ہیں۔ دعوتیں دیتے ہیں۔ میر مجلس بنتے ہیں۔ اسکی
میٹھی میٹھی باتیں سُکر۔ اسکی خندہ پیشانی اور دیدہ زیب لباس
دیکھا سب لٹو ہو جاتے ہیں۔ اگر کبھی ووٹ لینے کی نوبت آئی۔
تو دیکھ لینا سب شرفا منہ دیکھتے رہ جاتے اور وہ بازی لیجاسکا
یہ شرارت نوازی دیکھا میرا تو دل چاہتا ہے کہ کپڑے پھاڑ کر
جنگل کو نکل جاؤں۔ اور وہاں جا کر رہوں۔ جہاں کوئی نہ ہو۔

یہ سب سچ لیکن دنیاوی رسم و رواج پر اس قدر
بگڑنا نہیں چاہیے اور فطرت انسانی کا کسی پاس رہنے کا سبب
ہے کہ ہم ایسے سخت گیر نہ ہو جائیں اور کسی حد تک لوگوں سے تعلق

افضل

پر پردہ ڈالیں۔ دنیا کو نرم دل نیکو کاروں کی ضرورت ہے۔ اصلاح میں اگر زیادہ سرگرمی سے کام لیا جائے۔ تو غلطی کا احتمال ہے۔ معقول قوت فیصلہ افراط سے احتراز کرتی ہے اور چاہتی ہے کہ لوگ دانا اور اعتدال پسند ہوں۔ اگلے زمانے کی کڑی پرہیزگاری۔ عہدِ حاضرہ کی علوات اور اخلاق کے موافق حال نہیں موجودہ تہذیب کا تقاضا ہے۔ کہ فانی انسان بتدریج مکمل ہو۔ ہمیں بغیر پٹ دھری کے زمانہ کے آگے سر نیز خم کرنا چاہیے آجکل سے بڑی بیوقوفی ہی ہے۔ کہ تمام نبی آدم کی اصلاح کا بیڑا اٹھایا جائے۔ آپ کی طرح میں بھی ہر روز سینکڑوں چیزیں دیکھتا ہوں۔ جو اگر کسی دوسرے اسلوب پر بنائی جائیں۔ تو بدرجہ اتم بہتر ہوں۔ لیکن میں خواہ کچھ دیکھ لوں۔ آپ کی مانند کپڑوں سے باہر نہیں ہوتا میں انہیں انکی حالت پر چھوڑ دیتا ہوں۔ اور اپنے آپ کو یہ حرکاتِ نازیبا برداشت کرنے کا خوگر بنا لیتا ہوں۔ اور مجھے یقین ہے۔ کہ کیا دربار کیا بازار ہر جگہ میری بردباری آپ کے غصہ سے پہناتر کرتی ہے۔

ولشاد ماشاء اللہ۔ استدلال میں اچھا ملکہ حاصل کیا ہے لیکن سوال یہ ہے۔ کہ کیا آپ کی بردباری میں کبھی خلل نہیں آسکتا۔ فرض کیجئے

آپ کا کوئی دوست آپ کو جک دے جائے۔ یا آپ کا مال تھیانے کے لئے جال بھیلانے۔ یا آپ کو بدنام کرتا پھرے۔ تو فرمائیے آپ غضنک نہ ہوں گے۔

افضل مطلق نہیں ہیں جانتا ہوں کہ یہ نقائص انسان کی گٹھی میں پڑے ہیں۔ بددیانت، نامتصف مزاج اور خود غرض انسانوں کو دیکھ کر میرے دل پر اتنا بھی اثر نہیں ہوتا۔ جتنا مردار خوار گدووں، شیر مر بندروں اور خونخوار بھیڑیوں کے دیکھنے سے ہوتا ہے۔

دل شاد سبحان اللہ یعنی کوئی مجھے موس لے سر بازار جوتیاں لگائے میرے بدن پر دھتی تک نہ چھوڑے۔ مگر میں چپکا کھڑا منہ دکھیتا رہوں۔ حضرت۔ جب آپ کی منطق کا یہ حال ہے تو آپ سے کون مغز مارے۔

افضل آپ خاموش ہی رہیں تو بہتر ہے۔ اب حریفوں کا پچھا چھوئیے اور مقدمہ کی طرف توجہ کیجئے۔

دل شاد اسکی طرف سے مطمئن رہو۔ میں کچھ نہیں کروں گا۔

افضل مگر آپ کی طرف سے جو ابدھی کون کرے گا۔

دل شاد کون کرے گا۔ بس عقل، انصاف اور عدل

افضل آپ ججوں سے نہیں ملیں گے کیا۔

دل شاد اسکی کیا حاجت ہے۔ کیا میرا مقدمہ کمزور یا مشتبہ ہے۔
افضل میں مانتا ہوں۔ کمزور نہیں۔ مگر آپ کے خلاف بارسوخ اشخاص
نے سازش کر رکھی ہے۔

دل شاد میں عہد کیا ہے کہ اس معاملہ میں انگلی تک نہ ہلاؤنگا۔ بات اتنی
ہے کہ یا تو میں سچا ہوں یا جھوٹا۔

افضل سچائی پر اتنا گھنڈا چھا نہیں۔

دل شاد اس مقدمہ میں تو میں تنکا بھی توڑ کر دھرانہ کروں گا۔

افضل فریق ثانی بارسوخ ہے اور اسکی ریشہ دو انیوں سے ان پر.....
دل شاد مجھے پرواہ نہیں۔

افضل آپ غلطی کر رہے ہیں۔

دل شاد آپ کی بلا سے۔ آپ یہ دیکھئے اونٹ کس کروٹ بیٹھتا
ہے۔

افضل لیکن.....

دل شاد میں خوش ہوں۔ اگر میرا مقدمہ خارج ہو جائے۔

افضل پھر بھی.....

دل شاد اس مقدمہ میں یہ ظاہر ہو جائے گا۔ کہ انسان کس قدر
شیطنیت کر سکتا ہے۔ کہاں تک بد۔ بد معاش

اور مخالفِ حق ہو کر تمام دنیا کے روبرو مجھ سے
بے انصافی کر سکتا ہے۔
عجیب انسان ہے۔

افضل

دلشاد میں تو خدا سے چاہتا ہوں کہ میرا مقدمہ خارج
ہو جائے۔

دلشاد

افضل اگر کوئی یہ باتیں سُنیں گا۔ تو آپ پر خوب قہقہہ
لگائیگا۔

افضل

دلشاد جو ہنسے گا وہی رونے لگا۔ میرا کیلے گا۔ کچھ اپنا
ہی کھوئے گا۔

دلشاد

افضل گریہ راست روی کا جھٹ اور دیانتداری کا سودا آپ

افضل

ہی کی ذات تک محدود ہے۔ یا آپ کی محبوبہ کو بھی اس
سے ربط ہے۔ میں حیران ہوں۔ کہ بنی نوع انسانِ اس قدر
برسرِ پرچاش اور اتنا متنفر ہونے کے باوجود آپ اس کے

کسی فرد میں سامانِ دل بستگی پاتے ہیں۔ اس سے بھی حیرت

انگیز آپ کا حسنِ انتخاب ہے۔ نیک دل سلیمہ آپ کی

محبت کا دم بھرتی ہے۔ مستِ نازِ حسنِ آراءِ محبت بھری

نگاہوں سے آپ کو دیکھتے نہیں تھکتی۔ مگر آپ ہیں۔ کہ انہیں
 خاطر میں نہیں لاتے۔۔۔۔۔ اختزری کا ستارا کچھ ایسا
 چمکا ہے۔ کہ آپ اُس کی زلفِ گرہ گیر میں پھنسے جاتے ہیں
 کون اختزری! جس کی ہر ادا اور جس کا ہر انداز زمانہ حال
 کی روش کے مطابق ہے۔ جب آپ اس روش کو
 پسند نہیں کرتے۔ تو اپنے مشوق کو کیوں نہیں روکتے
 کیا حسن کے سانچے میں ڈھسل کر یہ عیب ثواب ہو جاتے
 ہیں۔ کیا آپ کو نظر نہیں آتے۔ یا آپ چشم پوشی کرتے
 ہیں۔

دل شاو نہیں۔ اُس نوجوان بیوہ کی محبت نے ابھی تک میری آنکھوں
 پر پردہ نہیں ڈالا۔ اور باوجود اس قدر محبت کے جب کبھی
 میں کوئی نقص اس میں دیکھ پاتا ہوں۔ تو صاف کہہ سنا تا
 ہوں۔ میں اپنی کمزوری کا مستترف ہوں۔ گو وہ مجھے خوش
 کرنے کا ڈھنگ خوب جانتی ہے۔ تاہم میری محبت اُس کے
 عیبوں کا لونا نہیں مانتی مجھے زرا شک نہیں کہ میری سچی
 محبت اُس کے دل سے تمام مروجہ خیال دور کر دے گی۔

افضل اگر یہ ممکن ہو۔ تو بڑی بات ہے۔ مگر آپ کو یقین ہے نا۔ کہ وہ آپ سے محبت کرتی ہے۔

دلِ شاد یقین؟ ایمان کہو ایمان۔ اگر یہ نہ ہو تو مجھے کیا حکیم نے بتایا ہے کہ اے کے لئے اس طرح جان پر کھیلوں۔

افضل اگر یہ بات ہے۔ تو آپ اپنے رقیبوں سے کیوں کاپتے ہیں
دلِ شاد اس لئے دل تمام جذبہ محبت کا واحد مالک بننا چاہتا ہے اور کسی کی شرمت گوارا نہیں کرتا۔ آج میں صرف اس غرض سے یہاں آیا ہوں۔ کہ اس امر کے متعلق اپنے جذبات کا اظہار اُس سے کروں

افضل میری ماننے تو سلیمہ سے دل لگائے۔ وہ آپ کو چاہتی ہے۔ اور آپ کے خیالات کی ترجمان ہے۔ اس پر حیا پور اور نیک۔ ہزاروں میں ایک۔

دلِ شاد یہ درست ہے۔ میری عقل روزیہ و عظم کہتی ہے۔ لیکن کیا کیا جائے۔ عقل اور محبت میں بیروں۔

افضل ابھی خیر ہے۔ سنبھلئے۔ ورنہ یہ جنوں.....

سین دوم

مقصود۔ افضل۔ دلشاد

مقصود مجھے ابھی ابھی معلوم ہوا ہے۔ کہ اختری اور سلیمہ خرید و فروخت کے لئے باہر گئی ہیں۔ اور آپ بھی ان کے منظر ہیں۔ یہ موقع غنیمت سمجھ کر میں حاضر ہوا ہوں۔ کہ اس عزت اور توقیر کا نہایت صدقہ دل سے اظہار کروں۔ جو آپ کے دیکھنے سے میرے دل میں پیدا ہوتی ہے۔ یہ عقیدہ بار بار میرے دل میں چٹکیاں لیتا ہے۔ اور ایما کرتا ہے۔ کہ میں آپ سے درخواست کروں۔ کہ مجھے اپنے احباب میں شامل فرمائیے۔ ہنر کی قدر کرنا میرا شعار ہے۔ اور میری عین آرزو ہے۔ کہ آپ کا ولی دوست بن جاؤں۔ میری وجاہت و منصب کا اگر مجھ کو دوست مشکل سے ملا کرنا ہے

اس تقریر کے دوران میں دل شاد اپنے خیالات کی

الجہنوں میں چسارہتا ہے اور مقصود کی طرف بالکل متوجہ نہیں ہوتا

اگر جناب بڑا نہ ماہین تو عرض کرنے کی جرأت کروں کہ میرا روئے سخن جناب

کی طرف ہے۔

دلِ شاد جناب مجھ سے مخاطب ہیں۔

مقصود جی ہاں۔ کہیں میں بارِ خاطر تو نہیں ہوا۔

دلِ شاد ہرگز نہیں۔ مگر حیرانِ ضرور ہوں۔ کہ میں اس قدر عزت افزائی کا مستحق کیسے ہوا۔

مقصود جناب میری محبت اور قدر دانی سے ناحق متحیر ہوتے ہیں۔ آپ کی قدر تو ساری دنیا.....

دلِ شاد جناب کیا فرماتے ہیں۔

مقصود اتنی تکملک بھر میں آپ کا جواب نہیں۔

دلِ شاد بس جناب۔

مقصود اگر جھوٹ کہا تو مجھ پر آسمان ٹوٹ پڑے اسلئے کہ میں اپنے جذبات کا یقین دلا سکوں اجازت دیجئے کہ اس جگہ آپ سے بغلیک ہو کر آپ کے دل میں جگہ کروں اب ناقدہ ملائیے اور دوستی کا وعدہ فرمائیے۔

دلِ شاد جناب.....

مقصود ہیں کیا انکار۔

دلِ شاد جناب۔ مجھ میں اس بارِ احسان کی برداشت نہیں۔ بات یہ ہے

کہ دوستی کا اقرار نہایت سوچ سمجھ کر کرنا چاہیے۔ جلد دوست

بنجانا اس پاک لفظ کی توہین کرنا ہے۔ یہ تعلقِ حُسنِ انتخاب کی

جان ہونا چاہیئے۔ دوستی سے پہلے خاطر تناسی اور مزاج دانی کی ضرورت ہے۔ تاکہ بعد میں کدورت اور نفرت کی نوبت ہی نہ آنے پائے۔ ممکن ہے ہمارے طبائع اس قدر مختلف ہوں کہ ہمیں جلد ہی اس سوکے پریشیمان ہونا پڑے۔

مقصود آخر عاقل عاقل ہی ہوتا ہے۔ کیا بات پیدا کی ہے کہ میرے دل میں آپ کی توقیر ایک سے ہزار ہو گئی۔ بہت خوب۔ ہمیں مناسب وقت کا انتظار کرنا چاہیئے۔ فی الحال آپ یقین مانیئے۔ کہ میں آپ کا خادم و فاشعار۔ ہر کام کرنے کے لئے تیار ہوں۔ اگر دربار میں کام ہو تو مجھے یاد فرمائیے۔ سب جانتے ہیں کہ میں بادشاہ کے منہ لگا ہوں اور وہ مجھ پر از حد مہربان ہیں۔ میری عرض کبھی نہیں ٹلتی۔ القصہ میں ہر طرح اور ہر وقت فرمانبردار ہوں۔ چونکہ آپ تلمذ نقاد ہیں۔ اس سے میں اس دوستی کا افتتاح ایک غزل سے کرتا ہوں۔ یہ خاکسار کا تازہ کلام ہے ذرا سن لیجئے اور مشورہ دیجئے کہ آیا اسے چھپوانا موزون ہو گا

دل شاد سناں فرمائیے۔ میں اس کام کے قابل نہیں۔

مقصود کیوں۔

دل شاد مجھ میں ذرا سچ کہنے کا عیب ہے۔

مقصود یہی تو ہیں چاہتا ہوں۔ مجھے تمام عمر شکایت رہتی۔ اگر آپ میری
خاطر جھوٹی تحسین و آفرین سے کام لیتے۔

دل شاد اگر یہ بات ہے۔ تو بندہ حاضر ہے۔

مقصود یہ غزل ہے۔ سنئے۔ کچھ خبر..... معشوق نے جو گت بنا لی ہے

اُسکی تصویر ہے۔ کچھ خبر بھی..... اس میں تصنع اور بناوٹ
کو دھتا بتایا ہے۔ گو یاد دل کا عکس کا غزپر اُتر آیا ہے۔

دل شاد فرمائیے۔

مقصود کچھ خبر بھی ہے..... اندیشہ ہے کہ خیالات اُلجھ نہ گئے
ہوں۔ دریا کو کوزہ میں بند کرنا ذرا مشکل ہے ملاحظہ فرمائیے۔

دل شاد فرمائیے۔

مقصود ہاں یہ مد نظر ہے کہ صرف پندرہ منٹ میں کہی ہے۔

دل شاد کم وقت میں تیار ہونا کوئی صنعت نہیں۔ دیکھنا یہ ہے۔ کہ اثر
اور مضمون کا کیا حال ہے کہ اُسے جو کچھ کہنا ہے۔

مقصود (کاغذ نکال کر پڑھتا ہے)

کچھ خبر بھی ہے تمہیں اپنے گرفتاروں کی

جان آنکھوں میں ہے اب عشق کے بیماروں کی

افضل کیا کہنے۔ واقعہ مطلع تو مطلع آفتاب ہے۔

دلِ شاد (افضل سے) ایونہی وجد میں نہ آؤ۔ ایک بیہودہ تگ بندی پر سر
ہلاتے شرماء

مقصود خون ایمان تیرے ابرو نے کیا اے قاتل
کعبہ پوشاک نہ کیوں پہنے عزا داروں کی
افضل سبحان اللہ کیا تلامذہ ہے

مقصود دشتِ وحشت کو دیا ہے میری وحشتِ فروغ
نوک رکھ لی ہے میرے آہنوں نے خار و نیکی

افضل خوب۔ شاعری اسی کا نام ہے۔

دلِ شاد (افضل سے علیحدہ) تمہیں شعر سمجھنے کا شور ہے۔

مقصود (افضل سے) قدر افزائی ہے۔ ذرہ نوازی ہے۔

افضل ہرگز نہیں۔ میں تو فقط اصلیت ظاہر کی ہے۔ تعریف اور

خوشامد سے مجھ جیسے آزاد منہ کو کیا سروکار۔

دلِ شاد جھوٹے پر خدا کی مار۔ تم تو ہو خوشامد کے اجارہ دار۔

مقصود (دلِ شاد سے) جناب کو اپنا اقرار تو یاد ہوگا۔ اب صاف صاف
اس غزل کے متعلق اظہار خیالات فرمائیے۔

دلِ شاد صاحب اب میں کیا کہوں۔ بہت نازک معاملہ ہے۔ دم مارنے
کی جگہ نہیں۔ ہر شخص اپنی تعریف سننے کا خواہاں ہے۔ اظہار

نام سے معاف رکھیں تو عرض کروں۔ کہ ایک دن میں نے ایک شخص کی غزل دیکھی۔ تو میں نے اس سے کہا کہ ہر شریف آدمی کو چاہیے کہ مصنف بننے کے ضبط سے پناہ مانگے۔ یہ دل لگی ہر کسی کا کام نہیں۔ اظہار لیاقت کے لئے خواہی شوہی نگو بننے سے فائدہ

مقصود تو آپ کا یہ مطلب ہے۔ کہ جو کچھ میں نے تصنیف کیا۔ وہ.....

ولشاد تو بہ تو بہ۔ میرا ہرگز یہ خیال نہیں۔ مگر میں نے اس سے کہا کہ بھائی جس شعر میں کوئی اچھوتا خیال نہ ہو۔ اُسے کوئی نہیں پوچھتا۔ اسے سن کر سب ناک ہوں چڑھاتے ہیں۔ طرح طرح کی باتیں بناتے ہیں۔ دیکھئے نا۔ حالانکہ اُس شخص میں اور مضمونوں پر خامہ فرسائی کی خاص قابلیت تھی۔ مگر غزل کہنے سے معذور تھا۔ اسان کی لیاقت کا معیار اسکی کمزوریاں ہیں۔

مقصود آپ کا مطلب کہیں میری غزل سے تو نہیں۔
ولشاد نہیں۔ مگر غزل کہنے سے باز رکھنے کے لئے میں نے اسے ایسا کیا۔ کہ اس ضبط نے بیسوں ہونہا طبیعتوں کا ستیا ناس کر دیا ہے۔

مقصود اُس میں اور مجھ کوئی وجہ مشابہت.....
ولشاد آخر کار میں نے اُس سے کہا کہ تمہیں ایسی کیا پڑی ہے کہ اس

تک بندی پر سرد تھنتے ہو۔ اگر دو چار رسالوں میں تمہارا
کلام چھپ بھی گیا۔ تو تمہیں کیا لجا بیگا۔ وہ شخص ضرور قابل
مُنافی ہے۔ جو اپنا اور اپنے بچوں کا پیٹ پالنے کے لئے
بے معنی کتابیں لکھ کر ٹکے بٹورتا ہے۔ لیکن اگر تمہارے جیسا
شخص جو دربار میں رُسوخ رکھتا ہو۔ آسودہ حال بلکہ فانیع اہل
ہو۔ ایسی جھک مارے۔ تو قابل نفرت ہی نہیں۔ بلکہ لائق
لعنت ہے یہ تھا جو میں نے اُسے سمجھانے کی کوشش کی۔

مقصود اور میں بھی سمجھ گیا۔ ہاں تو فرمائیے۔ سیری غزل کے متعلق
جناب کی کیا رائے ہے۔

دل شاو سچ تو یہ ہے۔ آپ کی غزل اس لائق ہے کہ اسے الماری
کے پچھلے حصہ میں رکھ چھوڑیے۔ اور ہوا نہ لگائیے اپنے
جھوٹے شاعروں کی تقلید کی ہے۔ اور فطرت اور جذبات
انسانی کے اظہار سے کوسوں دُور جا پڑے ہیں۔ یہ لفاظی
محض بناوٹ ہے اسے شاعری سے کوئی علاقہ نہیں دیکھئے
میں آپ کو چند شعر سناتا ہوں۔

غلامی میں نہ کام آتی ہیں شمشیریں تیریں
جو ہوزوق یقین پیدا تو کٹ جاتی ہیں تیریں

حقیقت ایک بے ہوشی کی۔ خاک کی ہو کہ نوری ہو
 ہو غور شید کا نیکے اگر قرۃ کا دل چیریں نہ
 یقین محکم۔ عمل مہیم۔ محبت فاتح عالم
 جہادِ زندگانی میں ہیں یہ مردوں کی کشمیریں (رتیل)

دیکھا جناب اس کا نام ہے شاعری۔ کیا بات میں

بات پیدا کی ہے۔ ایک زمانہ تھا۔ کہ شعری نقطہ سے

کیا ہے نخلِ غم تازہ یہ ٹھنڈی ماسن جگر

بڑی مشکل سے مینے یہ شجرِ حیلے میں لاپتے

کا نام تھا اگر اب صحیفہ کے مطالعہ نظر وسیع کر دی ہے۔

مقصود میں کہوں گا اور دیکھنے کی چوٹ کہوں گا۔ کہ میری غزل اچھی ہے۔ اور

میرسی طبیعت بھی موزوں ہے۔ اب بھی۔

قطرہ کو جو دوں آب تو گویا ہر سے ملا دوں

وِشاد ممکن ہے کہ آپ خیال خود راستی پر ہوں۔ لیکن آپ مجھے موصوفی

رکھیں گے۔ اگر میرا آپ سے اتفاق نہ ہو۔ کیونکہ میری رائے

آپ کی رائے کے تحت نہیں۔

مقصود میرے لئے آسان ہی کافی ہے۔ کہ بڑے بڑے سخن فہم اہل زبان

میرے کلام کی داو دیتے ہیں۔

دلِ شاد جی ہاں۔ وہ فنِ ریاکاری کے ماہر ہوں گے۔ اور میں ٹھیکر اس سے نا آشنا۔

مقصود کیا آپ کو یہ زعم ہے۔ کہ آپ ہمہ دان ہیں۔ اور سارے زمانہ میں صرف آپ ہی جو ہر شے کو جانتے ہیں۔

دلِ شاد اگر میں آپ کے شعروں کی تعریف کرتا۔ تو شاید آپ مجھے اس سے زیادہ قابلِ قدر خیال کرتے۔ مگر اب (مسکراتا ہے)

مقصود مجھے آپ کی تعریف کی ضرورت نہیں۔

دلِ شاد تو اطمینان رکھئے۔ اس سے آپ کی سب خراشی کبھی نہ ہوگی۔

مقصود اگر کچھ دعوے ہے۔ تو آئیے اس زمین میں دو چار شعر لکھ کر دکھائیے۔

دلِ شاد اگر میں یہ حماقت کروں۔ تو کم از کم اتنی عقل مندی ضرور کروں کہ کسی کو نہ دکھساؤں۔

مقصود یہ تکبر۔ یہ بڑائی۔

دلِ شاد بھائی جاؤ۔ کسی اور جگہ مدح سرا تماش کرو۔ مجھ سے یہ کام نہیں ہونے کا۔

مقصود دیکھئے ذرا ہوش سے بات کیجئے۔ چینی کی پر دم آباد کی پر دانگی ہوتے ہیں۔

دلِ شاو بہت مغز کھا چکے۔ اب تشریف لیجائیے۔ اور اپنے عقابِ خیال کو کسی اور نصیاب میں اڑائیے۔

افضل دو دنوں کے بیچ میں آکر بس صاحبانِ بس۔ کافی ہو چکی۔ بات کا متنگڑ بن گیا۔ بے مزگی تک نوبت پہنچ گئی۔ علمی سبب نہونی بھٹیاریو کی لڑائی مقصود اچھا میں غلط کارہی۔ مگر اس سنجی کا مزانہ چکھاؤں۔ تو میرا نام مقصود نہیں۔ (جاتا ہے)

سین سوم

افضل - دلِ شاو
واہ صاحبِ وا۔ اس صاف گوئی کے کیا کہتے۔ خواہ مخواہ آفت
مُل لی۔ میں جانتا تھا۔ کہ ذرا اپنی تعریف.....
دلِ شاو بس مجھے مخاطب نہ فرمائیے۔

افضل بات بہت بڑھ گئی۔
دلِ شاو تو آپ یہاں تشریف رکھیے۔ میں جاتا ہوں (چل پڑتا ہے)
افضل آپ مذاق کر رہے ہیں۔ یہ کیسے ہو سکتا ہے۔ چلتے میں آپ کے ساتھ ہوں۔

(جاتے ہیں)

ایک دم بین اول

دل شاد اور اختری

دل شاد بیگم۔ سچ تو یہ ہے کہ آپ کی حرکتوں سے میرا ناک میں دم آ گیا
اگر یہ سلسلہ چندے اور جاری رہا۔ تو سلسلہ محبت کی تخیل نظر
نہیں آتی۔ اسکے برعکس کچھ کہنا عیاری ہے۔ ایک نہ ایک دن
آپ کو اور آپ کی محبت کو سلام کرنا پڑے گا۔ اور نبیاء کے
وعدے پر قائم رہنا میرے بس سے باہر ہو جائیگا۔

اختری تو یہ کہیے آپ کو سننے کے لئے مجھے اپنے گھر لیجانا چاہتے تھے۔
دل شاد میں کوستا تو نہیں مگر جو آتا ہے۔ اُسے آپ سرسبز گھنوں پر بٹھاتی ہو
ہر ایک کو شمع خسار کا پروانہ بناتی ہو۔ اور یہ دیکھ کر میرا دل جلتا ہے
اختری تو میری خطا یہ ہے کہ لوگ مجھ سے کیوں محبت کرتے ہیں۔ اگر کوئی
مجھے چاہتا ہے بتائیے اس میں میرا کیا قصور ہے۔ پروانے جلتے ہیں
تو جلیں شمع محذور ہے۔ اگر کوئی مجھ سے ملنے کے لئے آئے۔ تو

دل شاو

کیا دروازہ بند کر دیا کروں۔ اُنہیں دھکے دیکر نکال باہر کروں
 بیگم مکان کا دروازہ بند کرنے کو کون کہتا ہے۔ ماں وردل کو
 ضرور تیخا کرادو۔ اور چکنی چپڑی باتیں منس منس کرنے سنا کر دو۔
 میں جانتا ہوں۔ کہ آپ اپنی رعنائی کو ساتھ ساتھ سٹے پھرتی
 ہیں۔ لیکن جنہیں آپ کی آنکھیں کھینچ لاتی ہیں۔ اُنہیں آپ کا
 حُسنِ اخلاق جاننے کی اجازت نہیں دیتا۔ اور شکار کے ساتھ
 مدارات سے پیش آنا ہر صورت میں اس کام کو مکمل کر دیتا ہے
 جسے آپ کے عشوہ و ناز نے شروع کیا ہو۔ آپ اپنے چاہنے
 والوں کے حوصلہ بڑھا کر اُنکی تمام توجہ کو جذب کر لیتی ہیں۔
 لیکن اگر ذرا کم توجہ سے کام لو۔ تو وہ بھاگتے نظر نہ آئیں ذرا
 میں بھی تو سُنوں کہ آخر اشرف کو کون سے سرخاب کے پر لگے ہیں
 کہ اسے دیکھتے ہی آپ سُرَّت کی تصویر بن جاتی ہیں۔ کیا آپ کا
 دل اُسکے بہت سے فیتوں کے پھندے میں چپس گیا۔ یا
 اُس کے پُر تصنع طرزِ کلام نے یہہ جادو جگایا۔ کہ آپ
 غلام بنتے بنتے آپ کے دل کا بادشاہ ہو گیا۔

اختری آپ تو ناحق اس کرموں جلے پر برس پڑے۔ اسکی خاطر مدارات
 کی وجہ محبت نہیں۔

دلشا و تو کیا۔

اختری فقط ضرورت میں اس سے اپنے مقدمہ میں سفارش کرنا چاہتی ہوں۔ اور اُسے وعدہ کیا ہے۔ کہ وہ نوح کے کان بھر کر میرے حق میں فیصلہ کرا دیگا۔

دلشا و گولی مارو مقدمہ کو۔ مار گیا تو کیا اور جیت لیا تو کیا۔ کچھ میرے دل کا خیال کرو۔ اور رقیبوں سے ساز باز کرنا ایک دم چھوڑ دو۔

اختری آپ کو تو ہر راہ چلتا رقیب نظر آتا ہے۔

دلشا و اس لئے کہ آپ ہر شخص پر مہربان ہیں۔

اختری میرا ہر ایک سے ہنستے ماتھے پیش آنا اس بات کی دلیل ہے۔ کہ میں کسی کو نہیں چاہتی۔ اگر آپ کسی ایک پر مجھے خاص طور پر مہربان پائیں۔ تو جو جی میں آئے زبان پر لائیں۔

دلشا و مگر میرے بیقرار دل کو اس کا کیسے یقین آئے۔ میں حاسد ہی ہوں۔ مگر یہ تو فرمائیے۔ کہ مجھ پر وہ کون خاص عنایت ہے۔ جو اوروں پر نہیں۔

اختری اس بات کا یقین کہ میں آپ کو چاہتی ہوں۔ صاحب ہم کا دارو میرے پاس نہیں۔ میں کسی بار آپ سے کہہ چکی۔ ایسے صریح اقرار پر آپ کو یقین نہ آئے۔ تو کوئی کیا کرے۔ بس سمجھ لیجئے کہ میں

بھی جھوٹی۔ میری بات بھی جھوٹی۔ بھلا ہوا میری مالا ٹوٹی
رام چین سے چھوٹی۔

دلِ شاد یہ مالا جس کے دانے آئے دن نئے دلوں سے تیار ہوتے
ہیں۔ مدت کی ٹوٹ چکی ہوتی۔ مگر نائے مجبوریاں محبت کی
اگر یہ دل راہ پر آجائے۔ تو ایک غلام کو خطِ آزادی لمبائے
میں خود چاہتا ہوں۔ کہ آپ کی محبت کو دل سے نکال دوں۔ مگر
کیا کروں کچھ بس نہیں چلتا۔ بیشک یہ میرے گنا ہوں کا کفارہ
ہے۔ جو آپ کی محبت کی شکل میں نمودار ہوا ہے۔

اختری مانتی ہوں۔ کہ آپ کی محبت بے مثل ہے لاجواب ہے
دلِ شاد میں تمام دنیا کو مقابلہ کی دعوت دیتا ہوں جسے دعوے ہو آجائے۔
بیگم میری محبت کا اندازہ لگانا محالات سے ہے میری طرح کسی نے
محبت کی جو توبتائیے۔

اختری اسکی تو میں بھی قائل ہوں۔ اور آپ کا طریقہ بھی بالکل جدید ہے
آپ کے نزدیک محبت معشوق سے مستقل تکرار کا نام ہے اور
جب زیادہ جوش آتا ہے تو آپ سا عاشق صلواتوں پر اتر آتا
ہے مختصر یہ کہ آپ سا شکوہ پسند عاشق ڈھونڈھے نہیں سکتا
دلِ شاد لیکن اس شکوہ و شکایت کا فرق آپ ہی تمہیں میں تہہ بات کو ختم کیجئے اور بیان ...
(رجمن آئیکے؟)

سید دوم

جمن - اختری - دشاو

اختری کیا ہے جمن -

جمن نواب ندرت نیچے کھڑے ہیں -

اختری سلام کہو (جمن جاتا ہے)

دشاو اس کے یہ معنی ہوئے - کہ مجھے ایک منٹ کے لئے بھی آپ سے

تہنائی میں گفتگو کرنا نہ ملیگا - آپ کے یہاں ملاقاتیوں کا اسطرح

تانتا بندھا رہیگا - کیا آپ تھوڑی دیر کے لئے دل کڑا کر کے

ان پر دروازہ بند نہیں کر سکتیں -

اختری یہ تو اخلاق سے جمید ہے -

دشاو مجھے یہ جس اخلاق ایک آنکھ نہیں بھاتا -

اختری آپ جانتے ہیں - ندرت کی ساشتر کینیہ انسان ہے - سرکار دربار

میں بارسوخ ہے - اگرچہ ان لوگوں سے نیکی کی تو کوئی اُمید

نہیں مگر ذرا انکی خوشامد کرتے رہو تو بدی سے باز رہتے ہیں -

ولشاد بیگم ماشاء اللہ بڑی لسان ہو - ہر دعویٰ کی دلیل ہے لیکن آپ کا ذہن

سین سوم

جمن - اختری - ولساد

جمن ندرت صاحب تشریف لاتے ہیں۔ (چلا جاتا ہے اور پھر آتا ہے)

اشرف صاحب بھی تشریف لاتے ہیں (جمن جاتا ہے)

ولساد یہاں اپنا ٹھکانا نہیں لگانے لگتا ہے

اختری میں آپ کہہ جاتے ہیں۔

ولساد یہاں کیا کروں گا۔ جاتا ہوں۔

اختری نہیں ٹھہریے۔ اتنی جلدی کیا ہے۔ آگ لینے آئے تھے کیا

ولساد میں کیوں ٹھہروں۔

اختری میں جو کہتی ہوں۔

ولساد میرا دل نہیں چاہتا۔

اختری میں تو چاہتی ہوں۔

ولساد بیگم کیوں تیر پر تیر لگاتی ہو۔ ان کبختوں کی باتیں سننے کی مجھ میں

تاب نہیں۔ ان کی بیہودگی کا کوئی جواب نہیں۔

اختری مگر میں جو کہتی ہوں۔

دل شاد یہ ناممکن ہے۔

اختری اچھا آپ کی خوشی تشریف لیجائیے (دلشاد ایک طرف کھڑا ہوا تاکہ

اشرف - ندرت - آتے ہیں۔ افضل اور سلیمہ بھی آتے ہیں)

سلیمہ یہ صاحب باغ میں منتظر تھے جن نے کیا جانے کیا اول جلوں
بگا۔ انہیں خاک بھی تو سمجھ نہ آیا۔

اختری جن کرسیاں لاؤ۔ سب صاحب کھڑے ہیں۔

(جن آتا ہے کرسیاں قرینے سے رکھتا ہے سب بیٹھتے ہیں)

اختری دلشاد کو دیکھتا ہے آپ جانا جانا کر رہے تھے۔ ابھی نہیں گئے آپ

دلشاد کیوں جاؤں۔ میں تو بس ایک ہی دفعہ جاؤنگا۔ آج دو ٹوک

فیصلہ ہو کر رہے گا۔ آئندہ یہ آئیٹنگے یا میں۔ بس

اختری واہ خوب مذاق نکالا۔ ذرا چپ ہی رہیے۔

دلشاد مذاق۔ دل لگی کوئی اور کرتے ہوئے۔ اب دو عملی نہیں رہیگی

آج تصفیہ کرنا پڑے گا۔ اب مجھ میں تاب نہیں۔

اشرف دلختری کی توجہ دلا کر بیگم صاحب میں سیدھا دربار سے آ رہا ہوں

بھرے دربار میں ٹھا کر رام سروپ نے وہ مضحکہ خیز حرکتیں

کیں۔ کہ تمام درباری دانتوں تلے انگلی دبائے رہ گئے۔ کیا اٹھا

کوئی دوست نہیں۔ جو دربار داری کے ابتدائی اصول تو اچھے بتاویں

اختری فوج - اس بڑھے طوطے سے کوئی اپنا سر کھپائے۔ آتی دیر
شہر میں آئے ہوئی۔ مگر گنوار پگھٹی میں پڑا ہے جیسے جہاں جانا ہے
سب بنا تھے۔

ندرت پیری تھے۔ راستہ میں دہے باقونی مولوی رفیق ملکیا یقین مانیے
ظالم کھل ایک گھنٹہ تک دھوپ میں کھڑا رکھا۔ اور ہوا دار
پر سوار نہ ہونے دیا۔

اختری اسکی بک بک۔ جھک جھک سے خدا بچائے۔ لمبی تقریروں
میں کوئی کام کی بات بھولے سے بھی بند کرنے پاتی۔ کوئی نہیں سمجھ
سکتا۔ کہ وہ بکتا کیا ہے۔ صرف شور سا ہوتا ہے اور کچھ بھی نہیں
(افضل سے) ہمسایوں کا خدا حافظ۔ غیبت اور نکتہ چینی کا دروازہ
کھل گیا۔ آغاز تو اچھا ہے۔

اشرف اور ڈنٹا پیٹ بھی اپنی وضع کے ایک ہی ہیں۔
اختری وہ تو سر سے پیر تک عجم راز ہے۔ جب گزریگا۔ تاکتا جھانکتا
گردن نیچے ہونے میں ہی نہیں آتی۔ بیکار محض ہے مگر ہر وقت
کم فرصتی کا عذر کرتا ہے۔ ہر بات میں بناوٹ۔ ہر حرکت میں
تکلف تھوڑی سی ملاقات میں اس سے جی بھر جاتا ہے۔ عام
گفتگو کے دوران میں ضرور کسی کے کان میں کچھ کہنے کے لئے

جھکیگا۔ اور بات کچھ بھی نہیں ہوتی۔ ادسنے ادسنے اچھیزوں کو
عجائبات روزگار بناتا ہے اور سلام بھی کرنا ہوتا پاس آکر کان پر

اشرف اور ہمارے بیٹھہ اشرفی لال۔

اختری کس خود پسند کا نام لیا۔ اسے ہر دم کچے گھڑے کی چڑھی
رہتی ہے۔ ہمیشہ اعلیٰ سوسائٹی کے گرد گھومتا ہے۔ منشر کٹنر

اور گورنر سے کم رتبہ آدمی کا ذکر تک نہیں کرتا۔ گویا یہ

سب اسکے بے تکلف یار ہیں۔ حکومت نے اسکے مزاج

بگاڑ دیئے ہیں۔ اسکی تمام گفتگو گھوڑوں۔ کتوں۔ اور موٹروں

تک محدود رہتی ہے۔ خواہ کوئی کتنا ہی معزز یا شریف کیوں

نہو۔ مگر وہ اسے ”تو“ ہی کہہ کر مخاطب کرے گا۔

اشرف سُننا ہے کہ آج کل اسکی رانی لال کور سے گاڑھی چین رہی ہے

اختری اسِ گورنری کا کیا ذکر۔ اس کے پاس تو دو گھڑی بیٹھنا بھی اجیرن

ہو جاتا ہے۔ جب کبھی میرے پاس آتی ہے۔ جان پہن آتی

ہے لاکھ کوشش کرتی ہوں۔ کہ باتوں باتوں میں کوئی ایسی

بات پیدا ہو جس میں وہ دلچسپی لے۔ مگر اسے بات کرنے کا سلیقہ

ہی نہ ہو۔ تو کوئی کیا کرے۔ معمولی گفتگو سے بھی عاجز ہے۔ شوکار

موسم۔ زیادہ سردی۔ سخت گرمی۔ کہاں تک کوئی بکا کرے۔ جیو

چُپ ہونا پڑتا ہے۔ اُسکی صحبت میں وقت کاٹے نہیں کُنتا۔
گھڑی دیکھو یا جانی پر جانی لو۔ مگر اللہ کی بندی نہایت سکون
سے بت بنی بیٹھی رہتی ہے۔ نہ زبان ہلاتی ہے۔ نہ جانے کا
نام لیتی ہے۔

ندرت کیوں جی بابو میکناش چندر کی نسبت آپ کا کیا خیال ہے۔
اختری توبہ توبہ کتنا مغرور۔ خود ستائی کے نشے میں جھومتا پھرتا
ہے۔ ہمیشہ دربار اور کونسل کا شاکی۔ کوئی دن نہیں جاتا۔ جب
کسی نہ کسی کی غیبت نہ کرے۔ چاہے وہ امیر ہو یا وزیر۔ جس پر
یا وکیل۔ ہر ایک کی بے انصافی کا دکھ دار و تار ہوتا ہے۔
ندرت مگر اچھے لپاٹے چندر۔ جسکی کوٹھی پر ہر ایک جانا فخر سمجھتا ہے۔
اُسکی نسبت آپ کی کیا رائے ہے۔

اختری یہی کہ اُسکا باورچی اپنے کام میں طاق ہے اور لوگ صرف اسکے
دستر خوان کو ہی سلام کرنے جاتے ہیں۔

سلیمہ کھانے تو واقعی اُسکے یہاں مزیدار ہوتے ہیں۔
اختری کاش وہ خود دسترخوان پر نہ بیٹھے۔ خود ایسا بے نمک ہے کہ اپنی
موجودگی سے تمام کھانوں کا مزہ اُکرا کر دیتا ہے۔

ندرت گلاسکے چائے گینٹا موہن کی لوگ مہبت عزت کرتے ہیں اُسے آپ

کیسا خیال کرتی ہیں۔

اختری وہ میرے دوست ہیں۔

افضل نہایت شریف اور سمجھدار انسان ہیں۔

اختری ہاں۔ مگر اسکا لیاقت میں دُون کی لینا مجھے گوارا نہیں۔ ہمیشہ

اکھڑ اور پُرتکلف رہتا ہے۔ ہر بات میں آورد سے کام لیتا ہے
جو لفظ منہ سے نکلے لطیفہ ہو۔ جب سے لیاقت کا ضبط دماغ

میں سما ہے۔ کوئی بات اُسے پسند نہیں آتی۔ اسکے خیال میں تعریف

کرنا کسی قابل آدمی کے شایان شان نہیں۔ اسکے نزدیک ہر چیز

میں عیب نکالنا علم کی علامت اور تعریف کرنا جاہالت کی

نشانی ہے۔ موجودہ نازہ تصنیفات کو ناپسند کرنا اور اُن پر

ناک چڑھانا اپنے کمال کی دلیل سمجھتا ہے۔ معمولی باتوں پر

نکتہ چینی کرنے سے بھی نہیں چُوتتا۔ اور لیا مجال کہ کبھی کوئی


عام فہم لفظ زبان سے نکالے۔

اشرف راجہ رام پرشاہ بالکل اُسی کی تصویر ہے۔

مدرت بیگم ماشا اللہ خصال نگاری میں خوب ملکہ ہم پہنچا ہے۔

ولشا کہے جاؤ۔ میرے درباری دوستوں کہے جاؤ۔۔ دیکھنا کوئی

باقی نہ رہ جائے۔ باری باری ہر شخص نظر سے گذرتا جائے۔



لیکن جنگی یہ گت بن رہی ہے۔ ان میں سے کوئی یہاں آنکلے
تو تقریر کا پہلو بدلتے دیر نہ لگے۔ ہر ایک استقبال کے لئے
بڑے معانقہ کے لئے ٹانھ پھیلائے اور سچا دست ہونے کا
ادعا کرے۔

اشرفِ آخر ہم سے جھاڑ کا کٹنا کر پینے کا سبب۔ اگر آپ کو اس گفتگو پر
اعتراض ہے۔ تو اس خاتون کو مخاطب کیجئے۔

دلِ شاد و ہرگز نہیں۔ میرا روئے سخن آپ کی طرف ہے آپ کی تعریف
نے اسے غیبت اور عیب جوئی پر آمادہ کیا ہے۔ یہ منقول ہے
آپ کی مجازہ خوشامد سے بھرتی ہے اگر آپ درست اور سچا ہو
اسے تھکیاں نہ دو۔ تو اسکی یہ نسوانی کمزوری رفتہ رفتہ دور
ہو جائے۔ حقیقت یہ ہے آپ جیسے خوشامد پسندوں نے دنیا
کو گناہوں اور بُرائیوں کا گہوارہ بنا دیا ہے۔

افضل معاف فرمایا گیا قبیلہ! ان لوگوں کی حالت جو بے دہشت ہیں مگر
آپ کی عمر بھی تو اسی دشت لی ساحلی میں گزری ہے ماشاء اللہ
نکتہ چینی میں آپ بھی کسی سے کم نہیں۔

اختری یہ پھیرے اپنی طبیعت سے مجبور۔ ہر بات کی مخالفت کرنا انکی
طینت میں پڑا ہے۔ آپ لاکھ مہرٹکیں۔ یہ کسی لئے سے اتفاق

نہ کرینگے۔ اپنی ڈیڑھ اینٹ کی مسجد جدا بنائیں گے۔ تروید کی ہمت اللہ کی دین ہے اسکی نمائش نہ کریں۔ تو کیا کریں سچاے ہمیشہ سب کے خلاف رائے دیتے ہیں۔ اور ہر وقت اس بات کا کھڑکا لگھہتا ہے کہ اگر کسی سے اتفاق کر لیا۔ تو ہمیں لیاقت پر حرف نہ آجائے۔ یہاں تک تروید سے دل بستگی ہے۔ کہ اگر انہیں کی روایت کوئی اور بیان کر دے۔ تو اسکی بھی تروید کرنے سے باز نہیں رہتے۔

دلِ شاد و بیگم اس وقت آپ کی کمان چڑھی ہے سب آپ کے طرفدار ہیں جو کچھ بھی مجھے کہو۔ چاروں طرف سے دُست اور سجا کی صدا آئیگی لیکن آپ بھی جلدتے ہیں۔ خواہ کوئی کچھ بھی کہے۔ آپ آگ بگولا ہو جاتے ہیں اور اپنی سلمہ بد مزاجی کے طفیل کسی کے عیب یا ثواب کا تذکرہ نہیں سن سکتے۔

دلِ شاد و اس لئے کہ انسان کبھی راستی پر نہیں ہوتا۔ اور اس کے خلاف غصّہ کا اظہار بالکل معقول ہے۔ کیونکہ ہر بات میں ثابت ہوتا ہے۔ کہ یا تو وہ بے حیا خوشامد پرست ہے۔ یا بے محابا تکبر میں

اختری مگر.....
دلِ شاد و آپ اکھ کہیں۔ ہزار سنائیں۔ سیری گردن پر چھری چل جائے۔

تو پڑا نہیں۔ مگر جب تک بولنے کی سکت ہے۔ سچ کہنے سے باز نہ آؤں گا۔ آپ کا سامان تفریح میرے لئے ناقابل برداشت ہے اور یہ حاضرین کی غلطی ہے کہ وہ اختر می خاتون کے عیبوں کو اچھا کہتے ہیں جنہیں میں بُرا سمجھتا ہوں۔

اشرف اپنی نسبت تو کیا عرض کروں مگر میں پکار کر کہتا ہوں۔ کہ اختر می بانو کا دامن تمام عیبوں سے پاک ہے۔

مدرت ان کا کیا ذکر۔ جن کے دامن پر فرشتے نماز پڑھنے پائیں۔ تو پھول لکر آسمان کی خبر لائیں۔ صورت ایسی کہ گویا خدا نے اپنے ہاتھوں سے بنایا ہے۔ سیرت ایسی گویا حور نے انسانی جسم پایا ہے۔ اگر ان میں خدا خواستہ کوئی عیب ہو بھی تو مجھے دکھائی نہیں دیتا۔

دل شاو میں بھی آنکھیں رکھتا ہوں۔ مگر ان کے حسن کی چمک چند عیا نہیں جاتی ہوا ہے کہ جتنی محبت زیادہ ہو۔ اسی نسبت سے کم خوشامد کرو سچی محبت کسی چیز کو نظر انداز نہیں کرتی۔ میں تو اسے تمام عاشقوں کو نکال باہر کروں۔ جو ماں میں ماں ملانے کے عادی ہوں۔

اختری مختصر یہ کہ آپ کے نزدیک گویا معشوق سے میٹھی باتیں کرنا ایک حق میں بس بونا ہے۔ اور محبت کا کمال یہ ہے کہ جسے کوئی چاہے

اُسے ضرور بُرا کہے۔ ایسا بوٹی توڑا مونسچھ مروڑا چوٹھے میں جانے
جو ایسے دل لگانیکے لئے طریقہ بتائے۔

سلیمہ سچ تو یہ ہے جسے لب چاہتے ہیں۔ اُس کے گُن گاتے ہیں
پیارے کے سب عیب پیارے منکوم ہوتے ہیں۔ عاشقونہی
آنکھیں دہی دکھتی ہیں۔ جو انہیں بھاتا ہے۔ چاہنے والوںکو
زرد پیدارنگ۔ سنہری۔ اور کالا رنگ۔ سانولایا لیخ نظر آنا
ہے۔ ان کے نزدیک لاغر اور کمزور جسم نزاکت کی جان ہے
اور موٹا تازہ۔ بھاری بھر کم جاہ و وقار کی علامت ہے سست
اور کابل کو تغافل شلوک کا خطاب دیتے ہیں۔ اور بیوقوف معشوق
کے بھولے پن پر پسے جاتے ہیں۔ پست قد حسینہ شاخ گل
کا جواب ہے۔ اور ناڑ کی طرح لمبی۔ باغ کے تمام سروؤں میں
انتخاب ہے۔ عاشقوں کی نگاہ میں چھوٹی چھوٹی آنکھیں نرس
کے پھول اور پھٹے پھٹے دیدے باداموں میں تبدیل ہو جاتے
ہیں۔ مٹکاری اور وغانا بازی شوخی و شرارت کا نام پاتے ہیں۔
اس طرح لوگ اپنی محبت کا اظہار کرتے ہیں۔ اور کرتے رہینگے۔

دل شاو اور میں اب بھی کہوں گا کہ.....

اختری ناحق کیوں بات بڑھاتے میں آپ جیسے باغ میں دو تین جاگ لگائیے

(اشرف و ندرت سے)

آپ بھی جاتے ہیں کیا۔

اشرف {
ندرت} نہیں تو۔

دلشاد و ان کی جدائی آپ کو بہت پریشان کرتی ہے۔ صاحبِ موجب جی میں آئے جانا۔ جلد ہی کوئی ہے۔ مگر یاد رہے۔ میں آپ سے پہلے جانے کا نہیں۔

اشرف مجھے تو آج کوئی کام نہیں۔ اگر بارِ خاطر نہ ہو۔ تو شام تک حاضر ہوں
ندرت یہی حال اس خادم کا ہے۔ ماں ذرا گھوڑ دوڑ میں جانا ہے
دگھڑی دیکھ کر، مگر ابھی کافی وقت ہے۔

اختری (دلشاد سے) یہ صرف ہنسی دل لگی ہے۔

دلشاد شاید آپ مجھے بتا دینا چاہتی ہیں۔ اور چاہتی ہیں کہ میں ہوا لھاتا
نظر آؤں۔

سین چہام

(جمن آتا ہے اور دلشاد سے مخاطب ہے)

جمن صاحب ایک آدمی نیچے کھڑا آپ کو پکارے ہے۔ کوئی فردوسی

سندیہ لایا ہے

دلِ شاد اُسے کہدو۔ ضروری غیر ضروری کو اپنے ساتھ لے جائے۔ میں ایک منٹ کے لئے بھی یہاں سے نہیں جاسکتا۔

جمن جناب وہ ایک لال سا بڑا سینہ پر لٹکائے پھرے ہے بڑے زوروں پر ہے۔

اختری (دلِ شاد سے) جائیئے من آئیئے کیا کہتا ہے۔ یاہیں بلا لیجئے۔
(جمن جاتا ہے۔ چیراسی آتا ہے)

دلِ شاد کیا ہے۔

چیراسی علیحدہ چلئے تو خلوت میں عرض کروں۔

دلِ شاد نہیں جو کچھ کہنا ہو۔ بر ملا کہو۔

چیراسی تو سُنئے۔ ضلعدار صاحب فوراً آپ کو طلب کرتے ہیں۔

دلِ شاد کیسے مجھے۔

چیراسی جی ہاں۔ آپ کو۔

دلِ شاد آخر کیوں۔

افضل بس وہی مقصود کی غزل رنگ لاتی ہے۔

اختری کیا بات ہے۔

افضل آج مقصود نے انہیں اپنی غزل سنائی۔ انہوں نے وہ ٹھہرا پ

سنائیں۔ کہ پچارہ اپنا سامنہ لیکر رہ گیا۔ وہ مجھ ٹریٹ کے پاس گیا ہوگا۔ اب انہوں نے بلایا ہے کہ معاملہ رفع دفع ہو جائے دلشاد میں کبھی غلاموں کی طرح سزا جھکاؤنگا۔

افضل مگر حکمنامہ کی تعمیل ناگزیر ہے۔ چلے چیلے۔ ایسا نہ ہو معاملہ طویل کپڑ جائے۔

دلشاد تو کیا ہوگا۔ کیا جج کے حکم سے میں ان شعروں کی تعریف کرونگا میں تو ایک لفظ بھی واپس نہیں لینے کا۔ یہی کہوں گا۔ کہ بیہ غزل سراسر پوچ ہے۔

افضل مگر ذرا نرمی سے۔

دلشاد نرمی کی گنجائش نہیں شعر نہایت بیہودہ ہیں۔

افضل ذرا دل پر جبر کر کے نرم ہو جائیے۔ آئیے چلیں۔

دلشاد جب تک کہ خود شاہنشاہ کا حکم نہ آئے کہ اس غزل کی تعریف کی جائے

میں یہی کہوں گا کہ اسکا ہر شعر لچر ہے اور انکا کہنے والا پھانسی پانیکا

سزاوار ہے (مدت اور شرف ہنستے ہیں) بھلا یہ دانت نکلنے کا

کونسا عمل تھا۔

اختری قدم بڑھائیے۔ دیر ہو جائیگی۔

دلشاد بیگم جانا ہوں لیکن جو بحث شروع کی ہے اسے ختم کر نیکیے رہی حاضر متاثر ہوں

۴۴
ایک مسموم
سین اول

(ندرت - اشرف)

ندرت نواب صاحب - میں دیکھتا ہوں - کہ اس وقت اطمینان قلب کی
تجلی سے آپ کا چہرہ چمک رہا ہے - ہر بات آپ کے لئے پیغام
مسترت لاتی ہے اور کوئی امر پریشانی خاطر کا باعث نہیں
ہوتا - کیا آپ کو یقین ہے کہ اس طرح شاد و مسرور ہونے کی
کوئی مقول وجہ ہے -

اشرف اپنی حالت پر نگاہ کر کے مجھے کوئی وجہ پریشانی نظر نہیں آتی
عالم شباب میں دولت بحجاب ہے - خاندان کی شرافت
سے کسی کو بارائے انکار نہیں - بزرگوں کے قدموں کے طفیل
عہدہ بھی وہ ملا ہے - جو میری قابلیت سے بہت بلند ہے -
رہی شجاعت جو سب سے بہتر چیز ہے - تو دنیا بہتر جانتی ہے -
اپنے منہ سے کیا کہوں - میری قوت بازو اور استقلال کا کون

قابل نہیں۔ ظرافت میں بھی بندہ کسی سے کم نہیں۔ طبع خدا داد کی برکت سے بلا زحمت مطالعہ ڈراموں پر تنقید کر سکتا ہوں۔ جب میں تھیٹر میں اپنی رائے کا اظہار کرتا ہوں۔ تو سب تماشے کو چھوڑ چھاڑ کر میری طرف متوجہ ہو جاتے ہیں۔ مجھ میں عقل ہے۔ بشعور ہے۔ اس پر پڑو یہ کہ اخلاق اچھے۔ شکل نظر فریب۔ موتی سے دانت۔ بلند بالا فدا اور ویدہ زیب لباس۔ اسلئے ہر شخص مجھے چاہتا ہے۔ جس لطیف کا کہنا ہی کیا۔ اور شاہ کی بندہ نوازی آپ پر خوب روشن ہے۔ نواب صاحب آپ ہی فرمائیے کہ باوجود اس فرامانی نعمت کے اگر میں قناعت نہ کروں تو زیبا ہے ؟

ندرت بجا ہے۔ لیکن یہ کیا بات ہے۔ کہ آپ ہر جگہ کامیاب رہتے ہیں۔ مگر یہاں ہمیشہ ٹھنڈے سانس بھرتے نظر آتے ہیں اشرف میں اور ٹھنڈے سانس؟ کیا فرمایا آپ نے۔ یہاں وہ دل ہی نہیں۔ جو کسی موہنی کے ناز اٹھاتا پھرے۔ یا کسی کی تغافل شکاری کا شکار ہو جائے۔ جینوں کے سامنے پانی بھرنا۔ ان کے پاؤں دبانے اور رونا دھونا معمولی اور رولت لوگوں کو مبارک ہو۔ مگر نواب صاحب میری وجاہت لے

صاحب کسی کی نگاہ لطف کے منت کش نہیں ہو سکتے۔ خواہ
خواہ کوئی کیسی ہی ماہِ جبین کیوں نہ ہو۔ مگر ہمارے دل کی
بھی تو آخر کچھ قیمت ہے۔ ایسے مال کے خریدنے کے لئے
اسے بھی کچھ خرچ کرنا پڑے گا۔

ندرت تو یہاں آپ کو کوئی مزید خواہش نہیں۔
اشرف میرا تو یہی خیال ہے۔

ندرت نواب صاحب اُنسب ہے کہ آپ یہ خیال خام دل سے
نکالیں۔ میرے عزیز دوست آپ خود ستائی کے چکروں
میں پڑے اپنے آپ کو دھوکا دے رہے ہیں۔ دیکھئے
نواب صاحب۔ آپ اس محبت کے معاملہ میں صاف دلی سے
کام کریں۔ اور ایک بات مان لیں کہ اگر ہم دونوں سے کوئی
اسکی زیادہ نظر عنایت اور محبت کا ثبوت دے۔ تو
دوسرا اُس کے حق میں دست بردار ہو جائے۔ اور اس طرح
رقابت کا اندیشہ نہ رہے۔

اشرف یہ تجویز معقول ہے۔ اور مجھے تو دل سے قبول
ہے۔

سین سوم

اختری - اشرف - ندرت

اختری اونی آپ یہیں ہیں۔ ابھی تک۔

ندرت محنت کی زنجیر پاؤں میں پڑی ہے۔

اختری مینے ابھی۔ ابھی ایک گاڑی کے آنے کی آواز سنی۔ آپ

جانتے ہیں کون ہے اس میں۔

ندرت نہیں۔ تو

سین سوم

اختری - اشرف - ندرت - جمن

جمن زبیدہ بیگم آپ سے ملنے آتی ہیں۔

اختری اُسے مجھ سے کیا کام

جمن سلیمہ خانم اُس سے باتیں کر رہی ہیں۔ (چلا جاتا ہے)

اختری اُسکے دماغ میں کیا سمائی۔ جو امرہ سران پکی

اشرف ظاہری دینداری پر مرتی ہے۔ جملے پاؤں کی بی گھر گھر
 نصیحت بانٹی پھرتی ہے۔ اور اس سرگرمی سے
 اختری بیشک سرسریا کار ہے۔ ہم سے بدتر دیندار ہے اور
 اس خیال خام میں پڑی ہے۔ کہ کوئی چاہنے والا جائے تو شاہی پٹے
 دوسرے کے عاشقوں کو لپجائی ہوئی نگاہوں سے دیکھتی ہے
 جب کوئی اسکی بات نہیں پوچھتا۔ تو زمانہ بھر کی جلی کٹی سناقی
 ہے۔ پرہیزگاری کے پردے میں دل کی لگی کو چھپائے پھرتی
 ہے۔ پرے درجے کی دل بھینک ہے۔ اور دلشاہ پر تو اسکی
 آنکھ ہے۔ اسکا مجھ سے ملنا جلنا اسے ایک آنکھ نہیں بھاتا میں
 ہنستے بولتے دیکھ کر اسکے سینہ پر سانپ لٹ جاتا ہے۔ مینے
 ایسی ہیوہ پڑجیا آج تک دیکھی نہ سنی۔ اور

سیدن جام

زبیدہ - اختری - اشرف - ندرت

اختری آغاہ۔ آج یہ چاندکھ سر نکل آیا۔ بڑی عمر ہے آپ کی ابھی
 ابھی آپ ہی کا ذکر خیر تھا۔

زبیدہ بہن فرض نے مجبور کیا۔ دو ایک نصیحتیں کرنے آئی ہوگی۔
ندرت مجھے نیاز حاصل کرنے سے خاص مُسرت ہوئی۔

(ندرت اور اشرف چلے جاتے ہیں)

زبیدہ شکر ہے یہ تشریف شریف لے گئے۔
اختری تشریف رکھیئے۔

زبیدہ نہیں کیا ضرورت ہے۔ بہن سہیلی عمری جو آڑے وقت کا آئے

اور ان باتوں کا خیال رکھے۔ جو ہمیں عزیز ہیں۔ ہمارے لئے

عزت آبرو سے بڑھکر اور کیا ہو سکتا ہے۔ یہی خیال اس وقت

مجھے یہاں کھینچ لایا۔ جس کا تعلق آپ کی آبرو سے ہے۔ کل میں

چند نیک بختوں سے ملنے گئی۔ باتوں باتوں میں آپ کا ذکر آ گیا

مجھے افسوس ہوا۔ جب انہوں نے آپ پر طوفان باندھنے شروع

کئے۔ ان خدائی خواروں کا ہمیں ڈھیر مٹے رہنا اور آپ کی

آزاد منہ پر وہ وہ باتیں بنائیں کہ خدا کی پناہ۔ میں نے آپ کی حمایت

میں تسمہ نہ لگا رکھا۔ اور ان سے کہا کہ میں جانتی ہوں۔ کہ آپ کا

دل پاک اور ارادے نیک ہیں۔ مگر جب سب چمکا کر میرے

گلے کا مار پگتیں تو آپ جانتی ہیں۔ کیسا چنکا کیا بہاڑ پھوڑ سکتا

ہے۔ اپنا سامنہ لیکر گئی۔ مجھے دل پرسل رکھ کر مانتا پڑا

کہ آپ کی ٹو دو باش کا طرز اچھا نہیں۔ لوگوں کی زبان کون
 پکڑ سکتا، طرح طرح کی تمہیں لگاتے ہیں عجیب عجیب کہانیاں
 سناتے پھرتے ہیں۔ میں جانتی ہوں کہ یہ سب جھوٹ ہے۔ مگر
 لوگوں کو کیسے یقین آئے۔ وہ جو دیکھتے ہیں۔ اسی سے اندازہ
 لگاتے ہیں۔ دل کا حال انہیں کیا معلوم۔ بہن آپ بڑا نہ ماہیں
 مینے جو کچھ کہا۔ آپ کے بھلے کے لئے کہا۔

اختری کس زبان سے آپ کا شکریہ ادا کروں۔ اس نصیحت کا احسان میرے
 اُتار سے نہ اُترے گا۔ توبہ توبہ آپ تو کائناتوں میں گھسیٹتی ہیں۔ بھلا
 اس میں بڑا ماننے کی کون بات ہے۔ اس کے شکریہ میں آپ کو
 ایک عجیب بات سناتی ہوں۔ اور مزایہ ہے کہ اس کا تعلق آپ کی
 آبرو سے ہے۔ یہ باتیں سننا ماہر سہیلی کا فرض ہے۔ اگلے دن
 کی بات ہے۔ کہ میں ایک جگہ گئی۔ وہاں بڑا پاکیزہ مجمع تھا۔ کسی
 شخص کی پرہیزگاری کے ذکر میں آپ کا نام آ گیا۔ بس پھر گھٹیا
 سب نے آپ کی ظاہری دینداری اور نمائشی جوش کی دھجیاں
 اُڑا دیں۔ سنجیدہ وضع کا چہرہ اُتارنا۔ آبرو اور مال اندیشی پر
 لمبی لمبی تقریریں کرنا۔ معمولی لفظی غلطیوں پر آسمان سر پر اٹھا
 لینا۔ اپنے آپ کو سب سے نیک خیال کرنا۔ دوسروں کو حقیر اور

قابل رحم جانتا۔ بے ضرر اور بے عیب باتیں سب حرف دکھنے کی کوشش کرنا
 یہ تمام عجیب بُرا بالاتفاق آپ سے منسوب کئے گئے تھے بعض کہنے
 لگے کہ اگرچہ آپ کوئی نماز قضا نہیں ہونے دیتیں مگر نوکر و نگو
 کبھی تنخواہ نہیں ملتی۔ اور جب وہ مانگتے ہیں تو پت جاتے ہیں
 مبعدوں اور خانقاہوں میں سب سے پہلے پہنچتی ہیں مگر سر مرگاکر
 مہسی کی دھڑی جا کر۔ خازنہ منہ پر تھوپ کر تاکہ غلطی سے حسین
 اور جوان معلوم ہوں یہ جہاں تک مجھ سے بن آیا۔ مینے ایک ایک
 کے دانت کھٹے کئے اور بڑے زور سے کہا کہ یہ سراسر افترا
 بالکل بہتان ہے لیکن عام رائے میرے خلاف تھی۔ اور آخر
 نتیجہ یہ نکلا لایا گیا کہ آپ کے لئے بہتر ہے کہ آپ پرانی آگ میں نہ
 پڑا کریں۔ اور اپنی اصلاح کی فکر کریں۔ اور یہ کہا کہ ہیں دوسرے نگو
 متہم کرنے سے پہلے اپنے گریبان میں منہ ڈالنا چاہیے۔ اور جو
 کسی کو کہیں پہلے خود اُس پر عمل کرنا چاہیے۔ مختصر یہ کہ بیچ کے
 فرایض اُنہیں کے پاس رہیں۔ جنہیں خدا نے اس کام کے لئے
 پیدا کیا ہے۔ بہن آپ بڑا نہ مایس۔ مینے تو جو کچھ کہا۔ آپ کے
 بھلے کے لئے کہا۔

نرمیدہ میں جانتی ہوں کہ نصیحت کر دوی ہوتی ہے مگر مجھے شان گمان بھی

نہ تھا۔ کہ آپ مجھے اس طرح چوٹی سے پکڑ کر گھسیٹنگی۔ آپ کی باتوں سے معلوم ہوتا ہے کہ میری نصیحت سے آپ کے دل کو صدمہ پہنچا ہے۔

اختری میرے دل پر اس کے برعکس اثر ہوا۔ میں تو خدا سے چاہتی ہوں کہ یہ باہمی نصیحت کا شیوہ رواج میں داخل ہو جائے تاکہ چند دنوں میں خود پسندی کامر ض جاتا نظر نہ آئے۔
 زبیدہ بہن۔ آپ کے خلاف تو کچھ نہیں۔ میں ہی گناہوں اور عیبوں کے بار سے دلی جاتی ہوں۔

اختری میرے نزدیک تو ہر چیز کی تعریف اور مذمت ہو سکتی ہے اور ہر بات کو مذاق اور وقت کے لحاظ سے دوست کہہ سکتے ہیں۔
 شباب کے ارمان نکلنے کا اور وقت ہے۔ زاہد بننے کا اور جب شباب جواب دیجائے۔ تو بگلا بھگت بننا مننے رکھنا ہے۔ ممکن ہے کہ کسی دن مجھے بھی آپ کی تقلید کرنا پڑے یہ سب باتیں سن و سال سے تعلق رکھتی ہیں۔ بہن آپ بھی تسلیم کریں گی۔ کہ بیس سال کی عمر میں زہد و اتقا کی لینا مسخرہ پن ہے۔

زبیدہ آپ اس معمولی بات پر کیوں اتراتی ہیں۔ کسنی کا ڈھولک کوٹھے

پر چڑھ کر بجائیے۔ تب اٹھارہ پروان چڑھے گا۔ بیگم میری
اور آپ کی عسمر میں کوئی آنا فرق جی نہیں۔ پھر میں نہیں
جانتی۔ آپ کیوں اتنا سر چڑھ کر بولتی ہیں۔ اور مجھے بُرا بھلا
کہتی ہیں۔

اختری میں بھی نہیں جانتی۔ آپ کیوں ہر جگہ مجھے رُسا کرتی پھرتی
ہیں۔ اور اپنا دکھڑا میرے سامنے لے بیٹھتی ہیں۔ اگر آپ کو
کوئی محبت بھری آنکھ سے نہیں دیکھتا۔ تو میرا کیا قصور۔ اگر
مجھے دیکھ کر کوئی جذبہ محبت سے سرشار ہو جائے۔ اور وہ بائیں
مجھ سے کہے جن کے سنے کے لئے آپ کے کان بکتے رہتے ہیں
تو بتائیے میں کیسے روکوں۔ کون منع کرتا ہے۔ آپ بھی شوق
سے کوئی ایسی بات پیدا کریں۔ جو سب پکے دماغ سے نہ رہے
چلے آئیں۔

زبیدہ افسوس آپ سمجھی تو کیا سمجھی۔ میری اس سے۔ آپ کے سینکڑوں
طلبگار ہوں۔ میں جانتی ہوں۔ کہ ان نگوڑوں کے لئے کتنا بدنام
ہونا پڑتا ہے۔ کیا آپ سمجھتی ہیں۔ کہ یہ پروانے آپ کی خساروں
کے جوت پر قربان ہونے آتے ہیں۔ اور ان کے دل میں عشق

سیدینِ محرم

اختری زبیدہ دلشاد

اختری دلشاد۔ میں نے دو ایک ضروری چٹھیاں لکھنی ہیں۔ ذرا ان کے پاس بھیجئے اور ان کا دل بہلائیے۔ آپ اس گستاخی کو بخاف فرمائیں گی بہن۔

سیدینِ ششم

دلشاد۔ زبیدہ

زبیدہ۔ میں نے جنتک میری گاڑی نہ آئے۔ آپ کے دل بہلانے کی خدمت میرے ذمہ ہے۔ اس سے زیادہ دلچسپ کام میرے لئے کیا ہو سکتا ہے۔ اہل ہنر کی عزت ہر ایک کا فرض ہے۔ مگر آپ میں تو کچھ عجیب کشش ہے کہ یہاں دل آپ کی طرف کھینچا جاتا ہے اور تعظیم و تکریم سے معمور ہے۔ کاش کہ دربار آپ کی قابلیت کی قدر کرتا۔ آپ کی شکایت سچا ہے اور مجھے جب

کبھی اس تساہل کا خیال آتا ہے۔ آپ سے باہر ہو جاتی ہوں
 دلشاد میرے لئے بالکل کس وجہ پر۔ میں نے دربار کی کونسی خدمت کی ہے
 ذرا فرمائیے میں نے ایسا کونسا قلمہ فتح کیا ہے کہ مجھے شکایت ہو۔
 زبیدہ دربار کا فیض عام کسی خدمت گزار می پر موقوف نہیں۔ وہاں تو
 بس موقع اور رسوخ ہی کی ضرورت ہے اور آپ میں جو ہزار ما
 اوصاف ہیں انہیں دیکھ کر.....

دلشاد میرے اوصاف کو رہنے دیجئے۔ دربار اسقدر مفید و خرم کیسے
 برداشت کر سکتا ہے۔ وہ اس بھڑوں کے چھتے کو چھیڑ کر
 کیوں زندگی حرام کرے۔ اور اگر وہ ہر ایک کی لیاقت کا صلہ
 دینا چاہے۔ تو اسکی مشکلات کی کوئی حد نہ رہے۔

زبیدہ لیاقت چھپی رہ سکتی ہے کہیں۔ ایک نہ ایک دن چمک اٹھگی
 چند حلقوں میں آپکی قابلیت کی دہوم ہے اور کل میرے روبرو
 دو بڑے آدمیوں نے آپ کی از حد تعریف کی۔

دلشاد بیگم اس زمانہ میں سب یکساں ہیں۔ سب کی تعریف ہوتی ہے۔ ہر
 شخص کو زبردستی قابل بنایا جاتا ہے۔ اس لئے آجکل کی تعریف
 عزت کا باعث نہیں ہو سکتی۔ یہیں تعریفوں سے کچلا جاتا ہے
 جو ملتا ہے تعریف کا پتھر ہمارے منہ پر پھینک مارتا ہے۔ نوبت

یہاں تک پہنچی ہے۔ کہ یسرا نوکر بھی نہیں بچا۔ کل اُسکا ذکر بھی
 اخبار میں آ ہی گیا۔

زبردہ میں تو چاہتی ہوں۔ آپ دربار میں کوئی عہدہ قبول کر لیں۔ تاکہ
 سب کو معلوم ہو جائے۔ کہ آپ کس دل و دماغ کے انسان ہیں
 آپ ذرا ایما کریں۔ تو بہت سے بااثر اصحاب آپ کے لئے
 جان لڑانے اور راستہ نکالنے کے لئے تیار ہیں۔

دل شاد مگر بیگم میں دربار میں جا کر بناؤنگا کیا۔ میں طبعاً دربار دارسی سے
 گریز کرتا ہوں۔ قدرت نے مجھے وہ دل ہی عطا نہیں کیا۔ جو
 ایسی فضا میں تڑپ سکے۔ مجھ میں وہ بات نہیں جسکے طفیل
 دربار میں جا کر کوئی کچھ بن سکتا ہے۔ سچ کہنا اور منہ پر کہنا میری
 سب سے بڑی قابلیت ہے۔ جب کسی سے ہم کلام ہوتا ہوں
 تو اُسے اُو بنانے کے لئے اُسکی حسب خواہش باتیں نہیں
 بنا سکتا۔ اور جس شخص میں اپنے خیالات چھپانے کا وصف
 نہ ہو۔ اُسکی حالت دربار جیسی جگہوں میں ”اگر ماند شے ماند“ کی
 مصداق ہوتی ہے۔ یہ سچ ہے اگر دربار سے تعلق نہ ہو۔ تو
 ہماری وجاہت میں فرق آتا ہے۔ اور خطابات سے محروم ہتے
 ہیں۔ مگر ایک ننگین دل کو حاصل ہوتی ہے۔ کہ ہر روز گدھا

بننے کی زحمت نہیں اٹھانی پڑتی۔ آج خندہ پیشانی سے اُسکی
 گالیاں سنو۔ کل اُسکی غزل کی تعریف کرو۔ شام کے دربار میں
 کسی فرقتِ خاتونِ کھن کی شان میں تصنیف کہو۔ اور رات کو گھر آؤ
 تو کسی ایسے کی بے معنی تصنیف پر تقریظ لکھو۔ بیگم صاحبہ
 دربار میں نہ جانے سے ان سب عذابوں سے تو نجات لجاتی ہے
 زبیدہ آپ کو یہ موضوع پسند نہیں تو آئیے اور باتیں کریں۔ لیکن
 میں یہ کہنے سے باز نہیں رہ سکتی۔ کہ آپ نے دل دینے میں بہت
 کوتاہ اندیشی سے کام لیا ہے۔ اور خدا لگتی کہوں آپ سے شخص کو
 اچھا انتخاب کرنا چاہیے تھا۔ کیونکہ جس سے آپ محبت کرتے
 ہیں۔ وہ آپ کے قابل نہیں۔

دلشاد بیگم۔ شاید آپ کو خیال نہیں رہا۔ کہ وہ آپ کی بہیلی ہے۔
 زبیدہ مجھے سب یاد ہے۔ مگر میری ضمیر اس ظلم کو برداشت نہیں
 کر سکتی۔ جس حالت میں آپ ہیں۔ وہ میرے لئے اس قدر سنجیدہ
 ہے کہ میں یہ کہنے پر مجبور ہوں۔ کہ آپ کی دلربانے آپ سے
 فاش پرفانی کی ہے۔

دلشاد آپ کی توجہ کا ممنون ہوں۔ ایسی اطلاع عاشق کے لئے بہت
 قیمتی ہوتی ہے۔

زبیدہ وہ میری پہلی بی بی اور مجھے یہ کہتے شرم آتی ہے کہ وہ آپ سے عزت دار کی محبت کے ناقابل ہے کیونکہ اُسکی ساری محبت محض مصو کا ہے۔

دل شاد ہو سکتا ہے۔ کیونکہ دل کا حال خدا ہی جانتا ہے۔ لیکن آپ کے شایانِ شان نہ تھا۔ کہ اس قسم کے شبہات میرے دل میں سدا کریں زبیدہ اگر آپ اسی مغالطہ میں پڑے رہنا چاہتے ہیں۔ تو بہتر میں کچھ نہیں کہتی۔

دل شاد نہیں بلکہ یہ بات نہیں۔ لیکن ان معاملات میں شبہ سے بذر کوئی چیز نہیں ہوتی۔ اور میں ایسا بیان پسند کرتا ہوں جس کا کوئی ثبوت ہو۔

زبیدہ یونہی ہی۔ میں سب کچھ روشن کر دوں گی۔ اور آپ اپنی آنکھوں سے دیکھ لینگے۔ ذرا میرے غریب خانہ تک تکلیف فرمائیے وہاں میں آپ کی مستوقہ کی بیوفائی کا بتن ثبوت دکھا دوں گی اور اگر اس کے بعد آپ کو دل لگانے کی تیار رہیگی۔ تو ہم سب انتظام کر دیں گے۔

ایک پیام

سین اقول

افضل - سلیبہ

افضل ایسا خود سراسر انسان شاید ہی اس سے پہلے دنیا میں آیا ہو۔ انکی مصالحت کرانے میں اسقدر وقت واقع ہوئی۔ کہ کچھ نہ پوچھتے دلشاد کی زبان سے جو نکل چکا تھا۔ اسی پر قائم رہا۔ ایسا لغو جھگڑا اور اُپر بہ اصرار کمنج کی بھی نہیں سنتے۔ کہنے لگے۔ حضرت اور جو آپ فرمائیں میرے سر آنکھوں پر۔ لیکن اپنے قول سے نہیں بچ سکتا۔ ابیں باڑنے کی کوئی بات ہے۔ اور تلافی کی کیا حاجت۔ اگر وہ غزل کہنے پر قادر نہیں تو کیا اس سے اُن کی شان میں فرق آسکتا ہے۔ جب اُن کے خیال میں میری رائے کی کوئی وقعت ہی نہیں۔ تو اسکے اظہار کے لئے میکوں بے چین ہیں۔ بغیر اچھے شعر کہنے کے یہ نہایت

شریف انسان ہو سکتے ہیں۔ عزت کو ان باتوں سے کوئی تعلق نہیں۔ میرے دل میں ان کی بہت عزت ہے۔ یہ اعلیٰ خاندان سے ہیں۔ لائق ہیں۔ بہادر ہیں۔ لیکن بہت بُرے مُصنّف ہیں۔ اگر آپ چاہیں میں ان کی خوش پوشی فیاضی اور شہسواری کی تعریف کر سکتا ہوں۔ لیکن ان کے اشعار کے بارے میں پھر کہوں گا۔ کہ جب ہم اچھا نہ لکھ سکیں تو اس کا خیال تک نہ کریں،۔“۔ القصدہ بہت مغز مارنے کے بعد دلی آواز سے کہنے لگے۔ ”جناب مجھے افسوس ہے کہ میں جلد کسی بات کو پسند نہیں کرتا۔ اور آپ کی خاطر میری عین آرزو ہے۔ کہ میں آپ کی غزل کو بہتر خیال کرتا،۔“۔ اسپرینج نے کارروائی کو جلدی سے ختم کیا۔ اور دونوں کو گلے ملا دیا۔

بعض اوقات وہ عجیب حرکتیں کرتے ہیں۔ پھر بھی میں انہیں عزت کی نگاہ سے دیکھتی ہوں۔ اس طرح صداقت کا دم بھڑا بڑے دل کٹے کے انسان کا کام ہے۔ آجکل یہ وصف بہت کچھ مٹ چکا ہے میں چاہتی ہوں۔ ہر شخص ہی رنگ میں رنگا جائے۔

افضل حیران ہوں کہ یہ جذبہ ان کے دل پر اتنا حاوی کیسے ہو گیا یہی طبیعت اور محبت اور وہ بھی اختر سی ہیں تو اسکے سمجھنے سے قاصر ہوں

سلیمہ اس سے ظاہر ہوتا ہے کہ دل ملنے کے لئے طبائع کا ملنا لازم ملزوم نہیں۔ اس مثال سے ان تمام کہانیوں کی تکذیب ہوتی ہے جن میں بیان کیا جاتا ہے۔ کہ محبت انس سے پیدا ہوتی ہے۔ یہ تو کہیے کیا اختر ہی بھی انہیں چاہتی ہے۔

افضل

سلیمہ اس سوال کا جواب دینا آسان نہیں کسی وقت وہ محبت کرتی ہے اور اسے محکوم نہیں ہوتا کہ کیا کر رہی ہے بسا اوقات اس کا دل محبت سے سغالی ہوتا ہے مگر اسے عشق سے محو کر جانتی ہے دراصل اسے خود پر لگا کر کیفیت محبت سے بڑھ کر صدمہ نہ پہنچے۔ اگر وہ میرے کہنے پر عمل کریں تو کہیں اور دل لگائیں۔ اور نئے انتخاب میں آپ کے لطف و کرم کی قدر کریں۔

افضل

سلیمہ اگر میرے اختیار میں ہوتیں ابھی انکی شادی کرادوں۔ لیکن اگر یہ پہل منڈھے نہ چڑھی۔ جیسا کہ ہوتا نظر آتا ہے اور ان کا کوئی رقیب کا سیاب ہو گیا۔ تو مجھے دلشاد کی محبت قبول کرنے سے انکار نہ ہوگا۔ اور اس بات کے کبھی سبیل نہ ہوگا روٹی۔ کہ انہیں کسی نے اپنی چوکھٹ سے دھتکار دیا تھا۔

افضل میں بھی سلیمہ آپ کو ان پر مہربان پاتا ہوں۔ مگر ٹھنڈے دل سے

برداشت کرتا ہوں۔ لیکن اگر دلشاد کی اختراعی سے شادی ہو جائے
 تو میری خوش قسمتی ہوگی۔ اگر آپ ان آنکھوں سے مجھے دیکھیں
 جو آج کل دلشاد کے دیکھنے کے لئے وقف ہیں۔ اور جب آپ
 انہیں معمول جائیں۔ تو آپ اس محبت کو میرے حق میں منتقل کر دیں
 زبیدہ افضل مجھے بنا تو نہیں رہے کہیں۔
 افضل توبہ توبہ۔ ایسا ہو سکتا ہے۔ میں تو وہی کہہ رہا ہوں جو میرے دل میں ہے

سین دوم

دلشاد سلیمہ افضل

دلشاد اٹھو۔ اٹھو۔ میری مدد کے لئے اٹھو۔ میری دفا کے خون کا انتقام لینے
 کے لئے اٹھو۔

سلیمہ کیا ماجرا ہے کس نے آپ کا دل دکھایا۔

دلشاد کیا کہوں جان پر صدمہ ہے۔ رُوح پر صدمہ ہے۔ مجھ میں بات
 کر نیکی سکت نہیں۔ اگر آسمان بھی مجھ پر ٹوٹ پڑتا۔ تو اس طرح
 نیچل سکتا۔

سلیمہ حوصلہ کیجئے اور تباہیئے۔۔۔۔۔

دلِ شاد اوصدا کیا تو نے ان ماہِ جبینوں کے سینوں کو بدیوں کا خزن بنا لیا ہے

سلیمہ مگر کچھ کہیے تو رہی۔

دلِ شاد کیا کہوں قصہ ہی تمام ہو گیا۔ مجھے دھوکا دیا میرے ارمانوں کو

خاک میں لایا۔ سلیمہ تو آپ باورِ ریشگی۔ ختری نے مجھے جل دیا۔

وہ بے وفا نکلی۔

سلیمہ اس کا کوئی ثبوت۔

افضل شاید یونہی شبہ سا ہو گیا ہو۔ اور رشک نے تجھ کو اُکسا کر کچھ کا

کچھ سامنے لاکھڑا کیا ہو۔

دلِ شاد لہٰذا آپ اپنے کام سے کام رکھیں۔ بیہ معاملات میں دخل نہ دیں۔

خود اُسکی تحریر کا میرے پاس ہونا اُسکی بے ایمانی کا کافی ثبوت ہے

مسعود کے نام اُسکا خط ہے جس نے مجھے بدنام اور اُس سے تمام دُنیا

میں رُٹوا کر دیا ہے۔ کون مسعود جسکی طرف کبھی اُس نے آنکھ پھر

کر بھی نہ دیکھا تھا۔ اور سب رئیسوں میں سے جس کا مجھ کو اندیشہ

خط سے نواظ بھی ہو جاتا ہے۔ ممکن ہے کہ وہ ایسی گناہگار نہ ہو

جیسا کہ قرائن سے پایا جاتا ہے۔

دلِ شاد آپ میرے شریکِ حال ہو جائیے میں آپکے پاس فریاد لیکر آیا ہوں

اس غمِ جاگمدا میں صرف آپ مجھ سے ہمدردی کر سکتی ہیں اپنی

اس تمکار اور ناشکر گزار عزیزہ سے میرا بدلا ایسے مجھے جس نے
ایسی سچی محبت کو ٹھکرایا جس سے آپ کو بھی رنج ہوا ہوگا۔
سلیمہ میں انتقام لوں؟ وہ کیسے۔

دلِ شاد میری محبت قبول کر کے۔ میرے دل کو اپنے ماتھے میں لیکر صرف
اس طرح میرا دل ٹھنڈا ہو سکتا ہے۔ وہ دیکھے اور جلے۔ کہ
اُس نے کیسی سچی محبت۔ مکمل الفت۔ پر ادب توجہ۔ مگر گرم پیش
اور لازوال وفا کو ماتھے سے کھویا ہے۔

سلیمہ اس مصیبت میں مجھے آپ سے فائت درجہ ملی ہمدردی ہے اور
میں آپ کے ہر یہ محبت کو حقیقہ خیال نہیں کرتی۔ تاہم قصور اتنا نہیں
جتنا آپ خیال کرتے ہیں۔ اور ممکن ہے کہ مزید غور پر انتقام لینے
کا ارادہ بدل جائے جب مجبوبات سے کوئی صدمہ پہنچتا ہے۔ تو
آدمی طرح طرح کے منصوبے بناتا ہے لیکن جلد ہی اس سارے
واقعہ کو بھول جاتا ہے۔ قطع تعلق کے مضبوط دلائل سپاٹ
ہو جاتے ہیں۔ پُر قصور مشوق مضموم نظر آتا ہے اور اسے سزا دینے
کا خیال حرفِ غلط کی طرح محو ہو جاتا ہے۔ عاشق کے غصہ کی
کیا حقیقت ہوتی ہے سب جانتے ہیں۔

دلِ شاد میرا ارادہ کبھی نہیں بدل سکتا۔ قطع تعلق کے بغیر چارہ نہیں اگر

میں پھر اس سے محبت کروں۔ تو مجھ سے بڑھکر زہیل اور کوئی نہ ہوگا
 دیکھئے وہی آ رہی ہے اُسے اتنے دیکھ کر آتش غضب زیادہ
 بھڑک اُٹھی ہے میں وہ طعن پر طعن کروں گا۔ اور ایسا پریشان
 کروں گا کہ عمر بھر یاد ہی تو رکھے۔ اسکے بعد وہ دل آپ کی خدمت
 میں نظر لنداروں گا۔ جس پر اسکی پُر فریب کرشمہ سازیوں کا کبھی اثر تھا

سین سوم

اختری - دلشاد

دلشاد او خدا مجھے یارائے ضبط دے۔

اختری (علیحدہ) اب کسی نئی شکل میں گرفتار ہیں آپ۔ ٹھنڈے سانس

بھر رہے ہیں۔ اور مجھ پر قہر آلود ننگا ہوں سے جھلیاں گرا رہے ہیں

دلشاد اس نے کہ جس قدر برائیاں کسی دل میں سما سکتی ہیں۔ ان سب کی

کوئی ہستی آپ کی بے ایمانی کے آگے نہیں ہے۔ قدرتِ شیطان

اور عرض آپ سے بڑھکر بد قماش غاتون پیدا نہیں کر سکتے۔

اختری گفتگو بہت خوش اسلوب ہے میں داو دیتی ہوں۔

دلشاد یہ منہی دل لگی کا موقع نہیں۔ موقع یہ چاہتا ہے کہ آپ شرم سے

پانی پانی ہو جائیں۔ میرا شک دُست نکلا۔ میرے دل کا کھٹکا
 یا بنسیا ثابت ہوا۔ باوجود آپ کی بناوٹ اور ریا کے خدا نے
 مجھے وہ بات بتائی جس کا ہمیشہ مجھے خطرہ تھا۔ لیکن میں اس
 ترمین کا بدلہ لئے بغیر نہ ہونگا۔ میں جانتا ہوں کہ رحمان طبع ہمارے
 بس میں نہیں محبت بے محابا پیدا ہو جاتی ہے۔ ہم کسی کے دل
 میں بزور گھر نہیں کر سکتے۔ دلبر انتخاب کرنے میں دل کسی بات
 کا پابند نہیں۔ بیگم مجھے کوئی شکایت نہوتی۔ اگر آپ پہلے ہی
 مجھے اس راز سے آگاہ کر دیتیں۔ مانا کہ میرا دل خون ہو کر بہہ
 نکلتا۔ مگر مجھے گلا ہوتا تو صرف قہمت سے۔ لیکن یہ دیکھ کر کہ
 خود آپ نے میری محبت کو اگسیا یا۔ یہ فعل اس قدر ذلیل ہے کہ اس کی
 پاداش میں کوئی سزا سخت نہیں ہو سکتی۔ یہ تم توڑنے کے بعد
 مجھ سے ہرا نہونی بات کا اندیشہ رکھو۔ غصہ مجھے چھپا گیا ہے
 میرے ہوش برجا نہیں رہے۔ آپ نے دل پر وہ ضرب لگائی۔
 کہ میرا دماغ مہطل ہو گیا۔ اور عقل رخصت ہو گئی۔ میں بدلہ لینے
 پر مجبور ہوں۔ اور جو کچھ کر مٹیوں اُس کا ذمہ دار نہیں۔

اختری اس ترمین کے کیا معنی کہیں دماغ تو نہیں چل گیا۔
 ولسا دماغ میں تو اس دن سے مڑی ہوں۔ جب آپ کو دیکھ کر ہر کاپیالہ

چڑھا گیا۔ جو اب میری جان کے لاگو ہو رہا ہے۔ ماں میں اُس دن سے دیوانہ ہوں۔ جب بیٹے آپ کی پُرفریب لگاؤٹ کو محبت خیال کیا
 اختر می آپ کس فریب کا ذکر کر رہے ہیں۔

دشاد آہ۔ جھوٹا دل کس دیدہ دلیری سے ناواقفیت کا اظہار کرتا ہے
 لیکن میں سفر کی گنجائش کب رہنے دیتا ہوں۔ اپنا خط پھاچا نو۔
 یہ چھٹی آپ کی محرمیت کے لئے کافی ہے۔ کیا اس زبردست شہادت
 کے آگے آپ دم بھی مار سکتی ہیں۔

اختر می تو آپ کے سیخ پا ہونے کا یہ سبب ہے۔
 دشاد اور ایسے دیکھو آپ کا رنگ غیرت سے نہیں اڑتا۔
 اختر می اس میں غیرت کی کیا بات ہے بھلا۔

دشاد کیا مکاری پر دیدہ دلیری مستزاد کرنیکا ارادہ ہے۔ آپ اس
 چھٹی کی تحریر سے شاید اسلئے انکار کرینگے کہ اُس پر آپ کے دستخط
 ثبت نہیں۔

اختر می یہ میری ہے۔ میں کیوں منکر ہونے لگی۔
 دشاد کیا اسے دیکھو آنکھیں نیچی نہیں ہوتیں۔ یہ جو اس جرم کی کیفیت ہے
 جس کا ارتکاب آپ نے میرے جُذبان کیا ہے۔
 اختر می سچ تو یہ ہے آپ بڑے بیوقوف ہیں۔

دلِ شادو آپ اس از بس تسلی بخش ثبوت کو بڑے اطمینان اور سکون سے
 دیکھ رہی ہیں۔ مگر ایس آپ نے مقصود کو جن محبت بھرے
 الفاظ سے یاد کیا۔ اہمیں دیکھ کر آپ کو شرم اور مجھے حرارہ
 آنا چاہیے۔

مقصود کس نے کہا آپ سے۔ یہ مقصود کو لکھی گئی تھی۔
 دلِ شادو اہنوں نے جنکی عنایت سے یہ آج مجھے ملی لیکن فرض کر۔ یہ
 کسی اور کے نام ہو۔ تو شکایت میں فرق پڑھ جائیگا۔ اور آپ
 کم گن ہنگار ہو جائیگی۔

لیکن اگر یہ کسی عورت کو لکھی گئی ہو۔ تو پھر میں کیا جرم کیا۔ اور
 آپ کو کیوں رنج ہو۔

دلِ شادو خوب بات بنائی۔ اور اچھا عذر ڈھونڈ نکالا۔ میں تسلیم کرتا ہوں
 کہ مجھے اس فریب کی توقع نہ تھی۔ اب میرا خوب اطمینان ہو گیا۔
 حیران ہوں۔ کہ آپ کو ان ہتھکنڈوں کی جرأت کیسے ہوئی
 بیگم یاد رکھو۔ لوگ اس قدر بیوقوف نہیں۔ ذرا میں بھی سنوں
 آپ اس مٹھوٹ کو کس طرح ثابت کرتی ہیں۔ اور کس طرح ان الفاظ
 کو جنکے حرفوں سے محبت ٹپکتی ہے۔ کسی عورت کی ذات سے
 وابستہ کر سکتی ہیں۔ میں اسے پڑھتا ہوں۔ آپ اپنی جواب دہی

میں جو کہنا چاہتی ہیں کہیں۔

اختر می مجھے کون ایسی پڑھی ہے جو اب دینے کی۔ آپ کو کیا حق ہے۔

اس طرح کی باتیں میرے روبرو زبان پر لانے کا۔

دل شاو خفا ہونے کی بجائے ان الفاظ کی تشریح کرنیکی کوشش فرمائیے

اختر می مجھے کچھ کہنے یا کرنے کی ضرورت نہیں۔ اور اس معاملہ میں مجھے

آپ کی رائے کی کوئی پروا نہیں۔

دل شاو خدا کے لئے مجھے اتنا بتا دو۔ کہ یہ چھٹی کس طرح کسی عورت

کے نام ہو سکتی ہے۔ بس میرا اطمینان ہو جائیگا۔

اختر می یہ مقصود کو لکھی تھی بنے۔ بس سنا آپ نے۔ اسکی محبت میرے

دل میں بس گئی ہے۔ اسکی ہر ادا پسند ہے اسکی رعنائی میرے

دل میں تھب گئی ہے۔ آپ جو الزام مجھ پر دھریں۔ میں تسلیم

کرنے کو تیار ہوں۔ آپ بھی جو دل میں آئے کریں۔ قسم ہے کچھ

اٹھانہ رکھیں۔ جی بھر کے ستالیں مجھے۔

دل شاو (علیحدہ) خدا یا کیا اس سے بھی کوئی دلخراش بات ہو سکتی ہے

اور کیا کبھی کسی کے دل کی ریگت بنی ہے۔ مجھے غصہ آتا ہے۔

بجا آتا ہے۔ یہاں شکایت لیکر آتا ہوں۔ تو اٹنا مجھ ہی کو ملزم

ٹھہرایا جاتا ہے۔ وہ میرے رنج بڑھائے جاتی ہے۔ چاہتی

ہے۔ کہ میں ہر بات باور کروں۔ اور اسپرناز کرتی ہے۔ میرا دل اس قدر بودا ہے کہ اس سے قطع تعلق کر نیکی ہمت نہیں کرتا میں ایسا بزدل نہیں کہ ایسے ستم شہار سے نفرت تک نہیں کر سکتا

(اختری سے) اے میوفا عورت۔ تو خوب جانتی ہے کہ میری کمزوری سے کیسے فائدہ اٹھا سکتے ہیں۔ اور میری گہری محبت کے ذریعہ اپنا اُتو سیدھا کرنا چاہتی ہے۔ کم سے کم اس جرم سے تو اپنا دامن پاک کر۔ جو مجھے خون کے آنسوؤں لار مائے۔ اور جھوٹوں ملزم بننے کی کوشش نہ کر۔ اگر تباہ سکتی ہے تو تبا۔

کہ یہ چٹھی گناہ کی آلائش سے پاک ہے۔ اپنی وفا ثابت کر نیکی سعی کر۔ اور میں تمہاری بات پر یقین کر نیکی نے جدوجہد کرونگا تم غصہ میں بخود ہو جاتے ہو۔ بھلا مجھے تم سے بناوٹ کرنے سے

اختری

کیا مل جائیگا۔ اور اگر میرا دل کسی اور کو چاہتا ہو۔ تو صاف کہہ دینے سے مجھے کون روک سکتا ہے۔ کیا یہ اظہار جذبات تمہارے شہادت رفع کر نیکی نے کافی نہیں۔ جب ہم پیار کی باتیں نہیں کر سکتے۔ جب عورت کی آن۔ وہ آن جو محبت کی دشمن جان ہے۔ ایسا اقرار کرنے کے خلاف ہے۔ تو کیا وہ عاشق جو بہن فقط اپنی دل بستگی کے لئے دیکھتا ہے۔ اس اقرار

کی قدر نہ کرنے کی علت میں گردن زدنی نہیں۔ کیا تم قابل الزام نہیں۔ جو ان باتوں پر اعتبار نہیں کرتے۔ جو ہم دل پر پتھر رکھ کر اپنی زبان پر لاتی ہیں۔ بیشک ان شبہات کا صلہ عقارت کی صورت میں ملنا چاہیے۔ اور تمہیں معلوم ہو جانا چاہیے کہ تم میری محبت کے قابل نہیں۔ میں الہڑ ہوں۔ نادان مٹوں اور اپنی بیوقوفی پر نشیمان۔ جو میں اُنک تم سے نبھائے گئی۔

دل شاد

او۔ بیوفا۔ میں تیرے روبرو دل کے ماتھوں کیسا بے بس ہو جاتا ہوں۔ اس میں شک نہیں کہ میٹھی میٹھی باتوں سے تم مجھے دھوکا دیتی ہو۔ لیکن خواہ کچھ ہو۔ مجھے قسمت پر نسا کر رہنا چاہیے۔ بجھے دل و جان سے حاضر ہوں۔ جو چاہے کیجئے۔ بس کچھ آپ چھوڑنا ہوں۔ اور دم واپس تک آپ کے دل کے تماشے اور اس کے آثار چڑھاؤ دیکھوں گا۔

اختری آپ کو مجھ سے وہ محبت نہیں جو ہونی چاہیے۔

دل شاد آہ۔ میری بے انتہا محبت کا کوئی مقابلہ نہیں کر سکتا۔ اور محض اسلئے کہ تمام دنیا میری محبت کی شاہد رہے۔ اکثر اوقات میں یہ چاہتا ہوں۔ کہ تمہیں کوئی حین خیال نہ کرے۔ تم غریب ہو جاؤ۔ تمہارے پاس کچھ نہ رہے۔ تمہارا رتبہ۔ خاندان اور

شروت بھی برائے نام ہو تاکہ میں تمہیں دل دیکران سب کی غافی

کر سکوں۔ اور یہ سب کچھ لاکر تمہارے قدموں پر ڈال دوں۔

اختری اس سے بڑھ کر اور کیا خیر خواہی ہو سکتی ہے۔ خدا مجھے ایسے وقت

سے بچائے۔ مگر یہ منظور کیوں اس مہیت کذالی میں بھانگو بھاگ آ رہا ہے

سین جہاں

اختری و شاد منظور

دل شاد اس لباس اور گھبراہٹ کی وجہ۔ کیا بنی تم پر۔

منظور جناب۔

دل شاد پھر بھی۔

منظور آج عجیب چیزیں دیکھنے میں آئیں۔

دل شاد کیا مطلب۔

منظور ہماری مہمت چھوٹ گئی جناب

دل شاد کیا۔

منظور کہہ دوں۔

دل شاد ہاں۔ ہاں۔ جلد کہو۔

منظور کوئی سُن تو نہیں رہا۔

دل شاد کیا بک رہے ہو۔

منظور حضور بغیر ڈھول بجانے کے روپوش ہو جائیں۔

دل شاد مگر کیوں۔

منظور میں پھر کہتا ہوں۔ کہہیں یہ جگہ چھوڑ دینی چاہیے۔

دل شاد آخر وہ۔

منظور حضور بغیر پوچھے گچھے چلنے کی ٹھیرا ہے۔

دل شاد مگر اس ہڑبونگ کے مننی۔

منظور اسکے یہ مننے ہیں۔ کہہیں بوریا بندھنا اٹھا کر چل کھڑا ہونا چاہیے

دل شاد دیکھو جی۔ اگر فوراً سب کچھ کہہ نہ ڈالو گے۔ تو میں تمہارا سرھوڑ ڈونگا

منظور جناب ایک شخص سیاہ کوٹ پہنے آنکھیں نکالے سیدھا باورچی خا میں

گھس آیا۔ اور ایک ایسا کاغذ چھوڑ گیا جسکی تحریر کوشیطان بھری نہیں

پڑھ سکتا۔ میرا خیال ہے وہ آپکے مقدمہ سے متعلق ہے۔

دل شاد لیکن بد معاش۔ اس کاغذ کو ہماری جلا وطنی سے کیا علاقہ۔

منظور میں عرض کرتا ہوں حضور۔ اسکے جاننے کے کوئی ایک گھنٹہ بعد ایک

صاحب ہانپتے کانپتے آپسے ملنے کے لئے آئے جب آپ کو گھر میں

نہ پایا۔ تو مجھ سے کہنے لگے۔ وہ جانتے ہیں کہ میں آپ کا نمک حلال

ملازم ہوں۔ ذرا ٹھہریے۔ میں ان کا نام یاد کروں۔
 دل شاو جانے دے ان کے نام کو۔ احمق یہ بتاؤ سنے کیا کہا۔
 منظور مختصر یہ کہ وہ آپ کے دوست ہیں۔ اتنا ہی کافی ہے۔ انہوں نے
 فرمایا کہ اگر آپ جان کی خیر چاہتے ہیں تو فوراً کہیں چلیے جائیں
 کیونکہ آپ کی گرفتاری کا حکم نکل چکا ہے۔
 دل شاو اُس نے تفصیل سے کچھ نہ بتایا۔
 منظور نہیں صرف قلم دوات مانگی۔ اور دو سطریں کاغذ پر لکھ کر مجھے دے گئے
 دل شاو لاؤ وہ کاغذ۔
 اختری یہ کیا جھنجھٹ ہے۔
 دل شاو کچھ معلوم نہیں۔ دیکھئے ابھی پتہ لگتا ہے (منظور سے) بددعا
 جلد دے مجھے کاغذ۔
 منظور (جیبوں میں ٹول کر) حضور وہ تو آپ کی میز پر رہ گیا۔
 دل شاو (ناک ہون چڑھا کر) کیا کہوں کون روکے ہے۔ ورنہ.....
 اختری غصہ رہنے دیجئے اور جا کر معلوم کیجئے۔ یہ کیا راز ہے۔
 دل شاو معلوم ہوتا ہے۔ فلک نے عہد کر رکھا ہے کہ آپ کے دو منٹ
 باتیں نہ کرنے دیگا۔ خیر۔ تہہ درویش جاتا ہوں۔ دن ڈھلنے سے
 پہلے حاضر ہو جاؤنگا۔

ایک پتخم سین اول

دل شاد - افضل

دل شاد سب بے سوچے۔ میرا ارادہ مصمم ہے۔

افضل مانا یہ سخت صدمہ ہے۔ مگر پھر بھی.....

دل شاد آپ بیفائدہ تکلیف کر رہے ہیں بحث فضول ہے میرے ارادے

کو کوئی نہیں بدل سکتا ہر ایک جانتا ہے کہ عزت۔ انصاف

اخلاق اور قانون سب کے سب میرے حریف کے خلاف تھے اور

میرے حق میں مضمون پر مضمون شائع ہوتے تھے۔ خود میرے

دل نے مجھے اپنے حق کی صداقت کا یقین دلایا تھا۔ مگر پھر

بھی آخر میں مجھے منہ کی کھانی پڑی۔ انصاف میرا شبنم اور

فیصلہ میرے خلاف۔ یعنی وہ زمانہ بھر کا پتلا جھوٹ کی بدولت

کامیاب۔ بس ایمانداری کا خاتمہ ہو گیا۔ میزان عدل میں اسکی

کینسہ ریاکاری انصاف سے زیادہ وزنی معلوم ہوتی ہے اور وہ

عدالت سے ڈگری حاصل کر کے اڑھتا باہر آئے۔ اسی پر بس نہیں کرتا۔ بلکہ ایک واہبیات کتاب کی تصنیف کو مجھ سے منسوب کرتا ہے۔ جس کتاب کو دیکھنا بھی قابل الزام ہے۔ یہ ہے اس شریعہ قصود کی کڑوت۔ جس کی سارا دربار عزت کرتا ہے وہ خود میرے پاس اپنے کلام کی داد لینے آتے۔ اور جب میں بغیر رو رعایت کے سچی رائے کا اظہار کرتا ہوں۔ تو وہ مجھے ایک مفروضہ جرم کی عنت میں گرفتار کرانے کے درپے ہو جاتا ہے۔ دشمنی کی ٹھکان لیتا ہے۔ کیوں۔ صرف اس لئے کہ میں اسکی غزل کو کیوں پسند نہیں کیا۔ یہ میں حضرت انسان کے اعمال جنہیں سعادت۔ ایمان اور عدل کے نام سے پکارا جاتا ہے۔ یہ ناقابل برداشت ہے۔ میں اس دشتستان اس قتل گاہ میں ایک لمحہ کے لئے بھی نہیں ٹھیر سکتا۔ جب انسانوں نے دزدوں کا وطیرہ اختیار کر لیا ہے۔ تو میں مڑتا مچاؤنگا۔ مگر ان کے پاس کبھی نہ آؤنگا۔

افضل میں پھر کہوں گا۔ آپ جلد بازی کر رہے ہیں۔ اور ناحق رائی کا پہاڑ بناتے ہیں۔ آپ کے دشمن نے جو الزام لگایا وہ آپکی گرفتاری کے لئے کافی خیال نہیں کیا گیا۔ اسکی جھوٹی اطمینان

کا پول خود بخود کھل رہا ہے اور عین جگن ہے کہ اسے اپنے
کئے کا خمیازہ اٹھانا پڑے۔

دل شاد و خمیازہ اٹھانا پڑے۔ تو بھیجئے۔ ایسے بے حیا کو ان باتوں
کی کیا پروا اسے تو بد معاشی کا لائسنس ملا ہے۔ دیکھ لینا۔ سچا
اسکی وجاہت میں فرق آنے کے یہی فعل اسکی ترقی منصب
کا آلہ بن جائیگا۔

افضل بہر حال یہ عیاں ہے۔ کہ اسکی رپورٹ پر کسی نے کان نہیں
دھرا۔ اس نے اس کا تو کوئی فکر نہیں رہا۔ رہا آپ کا مقدمہ
اُس میں آپ فیصلہ کی ناراضی سے اپیل کر سکتے ہیں۔

دل شاد مجھے یہ فیصلہ منظور ہے۔ خواہ میرا کتنا ہی نقصان کیوں نہ
ہو جائے میں اسے ہرگز بدلنے نہ دوں گا۔ تاکہ دُنیا دیکھ لے
کہ کس طرح استحقاق پا مال کیا جاتا ہے اور عہدہ نہر کے اہلک کی
یہ مصدقہ دستاویز آئندہ نسلوں کے معلومات میں اضافہ کرے
یہ درست ہے کہ مجھے پچاس ہزار روپیہ کا زیور بار ہونا پڑیگا۔
بلا سے۔ مجھے انسانوں کی قلعی کھونٹے اور اُن سے نفرت
کرنے کا حق تو حاصل ہو جائیگا۔

افضل مگر یہ کہ.....

دل شاد مگر یہ کہ زیادہ مغز کھانا باعث ہے۔ آپ اسکے سوا کیا کہہ سکتے ہیں کہ اس دل ازار حرکت کے بعد زندگی کتنے کی موت سے بدتر ہے۔

افضل بالکل سجا ہے۔ سازش کے بغیر کوئی کام نہیں چلتا۔ اور آج کل میدان اُسی کا ہے۔ جو اپنے ایمان کو غرض پر قربان کرے مگر دیکھنا یہ ہے کہ آیا ان باتوں سے ترک دُنیا واجب ہو سکتا ہے۔ اگر انسان میں یہ کمزوریاں نہ ہوں۔ تو وہیں ہمدردی کرنیکا کبھی موقع نہ ملے کیونکہ اُن کی اصلاح سب سے بڑی نیکی ہے اگر مقام دُنیا نیک ہو جائے۔ اور کوئی دل سیاہ نہ رہے۔ تو ہم کئی ثواب حاصل کرنے سے محروم رہ جائیں۔ جن کا حصول مظلوم کیلئے سینہ سپر ہونے پر منحصر ہے کہ اس لئے نیک اور خدا ترس آدمی کا.....

دل شاد میں جانتا ہوں۔ آپ ماشاء اللہ بڑے لسان فصیح البیان ہیں۔ اور منطق تو آپ کے گھر کی لونڈی ہے لیکن اس وقت تو آپ محض اپنا وقت ضائع کر رہے ہیں۔ عقل مجھے کہتی ہے کہ میرے لئے دُنیا پر لات مارنا ہی بہتر ہے۔ مجھے اپنی زبان پر قابو نہیں۔ اور جو دل میں آئے اُسے کہے بغیر نہیں رہ سکتا۔

اس لئے میرے سر پر نصیبت کے پہاڑوں کا گزنا لازم ہے
 ماں آپ تشریف لے جائیں۔ میں اختری سے مشورہ کرنا چاہتا
 ہوں۔ صرف یہ دیکھنے کی ہوس ہے کہ اسے مجھ سے محبت
 ہے یا نہیں۔ اب اس بات کا دو ٹوک فیصلہ ہو جانا چاہیے۔

افضل تو چلے سلیبہ کے یہاں اسکا انتظار کریں۔

دشا و نہیں میری طبیعت ذرا پریشان ہے۔ آپ ہی سلیبے جا کر
 مگر تند میرا چھپا چھوڑیے۔ اور مجھے اکیلے ہی اپنی قسمت پر
 رونے دیجئے۔

افضل غم غلط کرنے کا اچھا دھنگ ہے۔

سین دوم



مقصود دشا و شیخ کے پچھلے حصے میں

مقصود ماں میگیم۔ آپ کو یہ تصنیفہ کرنا ہے کہ آیا یہ خوشگوار تعلقات
 کسی دائمی رشتہ کی تمہید ہو سکتے ہیں۔ میں قطعی جواب چاہتا ہوں
 کیونکہ اس معاملہ میں عاشق اُمید و بیم میں نہیں رہ سکتا۔ اگر میری
 گرم جوش محبت نے آپ کے دل پر اثر کیا ہے۔ تو اسکے اظہار

میں کیا تامل ہے میں ثبوت میں آپ کی زبان سے صرف اتنا سننا چاہتا ہوں۔ کہ دلشاد آپ کی نظروں سے گر گیا۔ اور آئندہ اُسے یہاں بار نہیں ملیگا۔

اختری مقصود: آخر اس قدر ناراض کیوں۔ آپ تو اُس کے اس قدر مداح تھے۔ اس کے بیان کرنے کی ضرورت نہیں۔ میں تو صرف آپ کا میلان طبع معلوم کرنا چاہتا ہوں۔ ہم دونوں سے کسی کو انتخاب کریجئے۔ مجھے آپ کے فیصلہ کا انتظار ہے۔

دلشاد: آگے بڑھ کر، بیگم آپ دُست فرماتی ہیں۔ اپنی پسند ظاہر کر دیجئے میری بھی یہی التجا ہے اور میں بھی آپ کی طرح بیقرار اور بے چین ہوں۔ میری محبت ناقابل تردید ثبوت چاہتی ہے۔ اب دست آگیا ہے کہ آپ اپنے اصلی جذبات کو دیکھ کر روپی ہو۔
مقصود: جناب میں نہیں چاہتا کہ کسی ناموزون محبت کے ماتحتوں آپ تباہ ہوں۔

دلشاد: جناب میری بھی خواہش نہیں کہ انکی نفرت یا محبت میں آپ میرے شریک ہوں۔

مقصود: اگر آپ کی محبت کو ترجیح دیتی ہوں۔ تو.....
دلشاد: اگر انہیں ذرہ بھر اُنس آپ سے ہو تو.....

مقصود تو میں قسم کھاتا ہوں۔ کبھی ان کا خیال تک نہ کرونگا۔
 دلشاد اور میں زور سے قسم کھاتا ہوں۔ کہ کبھی ان کی طرف آنکھ اٹھا کر
 بھی نہ دیکھوں گا۔

مقصود بیگم اب آپ باتا تے کہیں جو کہنا ہو۔
 دلشاد بیگم اب آپ بلا خوف دل کا حال زبان پر لائیں۔
 مقصود آپ کو صرف اس قدر کہنا ہے کہ آپ کا میلان کس طرف ہے
 دلشاد آپ نے جھگڑا مٹانے کے لئے صرف دونوں میں سے ایک کو
 منتخب کرنا ہے۔

مقصود کیا یہ انتخاب کوئی مشکل کام ہے۔
 دلشاد آپ کو کس بات کا اندیشہ ہے۔

اختری توبہ توبہ! آپ کس قدر نامعقول بات پر اصرار کر رہے ہیں
 آپ سے ایک کو پسند کرنا کون مشکل ہے۔ میں نے اپنے دل سے
 جو فیصلہ کرنا تھا۔ کر چکی۔ لیکن آپ دو نو صابجوں کے روبرو
 اس کا اعلان اچھا نہیں معلوم ہوتا۔ دل شکن الفاظ زبان پر
 لانے کی ضرورت..... دل کو دل سے راہ ہوتی ہے اس لئے
 وہ ایک دوسرے کا حال خود بخود جان جاتے ہیں۔ اصول
 یہ ہے کہ کسی عاشق کو اُسکی ناکامی کی اطلاع نہایت آہستہ

آہستہ دینی چاہیے۔

مقصود نہیں۔ میں صاف گوئی سے نہیں کانپتا۔ بلکہ دل سے چاہتا ہوں
دل شاو اور میں اسکا مطالبہ کرتا ہوں۔ مگر سچی کو یا لاسے طاق رہنے

دیکھئے۔ اور اپنے فیصلہ کا صریح الفاظ میں اعلان کیجئے۔

وہ دن گئے۔ جب بتوں سے کام چلتا تھا۔ اور آپ چھ ایک
کو حلقہ بگوش بنائے رہتی تھیں۔ اب ڈانواں ڈول نہیں
رہا جاتا۔ سرکار کیجئے۔ صاف کیجئے اور فوراً کیجئے۔ وزیر اس انکار

ہی کو میں فیصلہ سمجھونگا۔ میں خوب جانتا ہوں۔ کہ اس خاموشی

کا کیا مطلب ہے۔ اور میری قسمت میں کیا لکھا ہے

مقصود جناب کے۔ اس غصہ کا ممنون ہوں۔ اور میرا آپ کے لفظ

لفظ سے اتفاق ہے۔

مختری مجھے بے طرح دق کر رہے ہیں آپ۔ سو بار کہہ چکی۔ کہ

مجھے حجاب آتا ہے اظہار سے۔ مگر آپ اپنی ہی کے

جاتے ہیں۔ بیجئے بہن سلیمہ آنکلیں۔ اب وہ سمجھائی

آپ کو۔۔۔۔۔

بین سوم

سلیبہ - افضل - اختر می - مقصود - ولساؤ
 دیکھنا ہمیں کیسا بلکان کر رکھا ہے۔ منصوبہ باندھا کر آئے
 ہیں۔ اور ہاتھ دھو کر میری جان کے لاگو ہو رہے ہیں۔
 پوچھتے ہیں۔ میں ان میں سے کسے چاہتی ہوں۔ ضد کر رہے
 ہیں۔ کہ جواب ان دونوں کے روبرو دوں۔ اور ایک ہو رہوں
 فراسنا ہمیں کہیں ایسا ہوا ہے۔

سلیبہ
 اس معاملہ میں میری رائے نہ لیجئے۔ میں تو اسے پسند کرتی
 ہوں۔ جو اپنا خیال ڈنکے کی چوٹ ظاہر کرے۔

مقصود
 بیگم! اب جیلہ بہانہ بیکار ہے۔

ولساؤ
 بیگم! میرا اٹل جانا ناممکن ہے۔

مقصود
 بولنے اور قصہ پاک کیجئے۔

ولساؤ
 یا بالکل خاموش رہیئے۔

مقصود
 زیادہ نہیں۔ بس ایک لفظ۔

ولساؤ
 اور میں سمجھ جاؤنگا۔ اگر آپ چپ رہیں۔

سین چہام

اشرف - ندرت - زبیدہ - افضل - سلیمہ - اخترسی - مقصود

و شاد

اشرف (اختری سے) ہم ایک معمولی بات کے تصنیفہ کے لئے حاضر خدمت ہوئے ہیں۔

اختری (اشرف اور ندرت سے) خوب وقت پر پہنچے۔ آپ۔ اس معاملہ میں آپ کا بھی تعلق ہے۔

زبیدہ (اختری سے) بیگم آپ مجھے یہاں دیکھ کر حیران تو ضرور ہوئی ہوگی لیکن مجھے یہ دونوں کھینچ لائے ہیں۔ یہ میرے پاس آئے۔ اور آپ کی بیوفالی کے شاک کی ہوئے۔ مگر میں اعتبار نہیں کیا۔ اطمینان کھیں آپ۔ میری رائے آپ کے متعلق بہت اچھی ہے۔ یہاں تک میں نے آنکھوں دیکھی باتوں کو باور نہیں کیا۔ آپ کے خلاف۔ میں نے کہا جو ہوا سو ہوا۔ اس وقت اب سے دُور آپ کی عزت پر حرف آیا ہے۔ نہ جانا مناسب نہیں۔ اسلئے آئی ہوں۔ کہ آپ کو اسے رفع و دفع کرنے کا موقع مل جائے۔

اشرف اب دیکھوں آپ اس گھٹی کو کیسے سلجھاتے ہیں۔ آپ نے یہ چھٹی ندرت کو لکھی ہے۔

ندرت اور آپ نے یہ تملطف آمیز خط اشرف کو بھیجا تھا۔

اشرف (مقصود اور دشاو سے) صاحبان آپ اس طرز تحریر سے نا آشنا نہ ہونگے۔ بلکہ میرا تو یہ خیال ہے۔ شاید ہی آپ سے کسی کے پاس اسکے نمونے موجود نہ ہوں۔ بہر صورت سُنئے۔ بہت دلچسپ ہے۔ اور آپ عجیب آدمی ہیں۔ جو ہنسی ہنسی میں رو دیتے ہیں۔ اور پھر شاکمی ہیں۔ کہ میں آپ کے سامنے خوش و خرم نہیں رہتی۔ اس سے بڑھ کر اور نا منصفی کیا ہوگی۔ اور اگر آپ فوراً آ کر معافی نہ مانگینگے تو میں عمر بھر کلام نہ کرونگی۔ یاد رہے۔ نواب صاحب کا سلام پہنچا۔ ممنون ہوں۔ شوق سے قبول کرتی ہوں۔ مگر ان سے بلکہ میرا دل کبھی خوش نہیں ہوا اور اُس دن تو انہوں نے غضب ہی کر دیا۔ یاد ہے نا جب میرے بیٹرنے پون گھنٹہ تالاب میں تھوک تھوک کے جاب جابانے میں صرف کر دیا۔ اب تو مجھے ان سے گہن آتی ہے۔ اور چوٹے نواب یہ میرا ذکر خیر ہے۔ جو کل دیر تک میرا ہاتھ اپنے ہاتھوں میں دبائے رہے۔ اُن کی یہ حرکت۔ اُنکی تمام دیگر حرکات

کی طرح خفیف ہے۔ اور اُنکی سب سے بڑی خوبی یہ ہے۔ کہ
 اُن کا دوزی بہت کارگر ہے۔ جو انہیں خوش خوش نائے رکھتا ہے
 اور وہ لال ٹوپی والے (دشاوے) یہ آپ کی شان میں ہے۔ اور
 ان کا کیا ذکر کروں۔ کبھی کبھی ان کی باتوں پر ہنسی ضرور آجاتی
 ہے۔ مگر دل جلد بیزار ہو جاتا ہے۔ اور وہ غزل گو (مقصود سے)
 یہ آپ کی طرف اشارا ہے اور وہ غزل گو جو بڑے شاعر بنے
 پھرتے ہیں۔ اور تصنیف کا دم بھرتے ہیں۔ اُن کی کوئی بات تک
 سننی گوارا نہیں کر سکتی۔ نثر ہو یا نظم۔ ایک سے ایک بدتر۔
 ایک سے ایک فضول۔ اس سے آپ آسانی سے اندازہ لگا سکتے
 ہیں۔ کہ یہ لوگ میری تفریح کے کیا سامان ہم پہنچاتے ہیں میرا
 دل ہی جانتا ہے۔ کہ ان تمام تفریح کا ہوں میں جہاں مجھے
 بدل مانخواستہ جانا پڑتا ہے۔ آپ مجھے کس قدر یاد آتے ہیں
 اور اس وقت با مذاق لوگوں کی قدر معلوم ہوتی ہے،

ندرت اب میری بار ہے (پڑھتا ہے) اشرف جس کا آپ بار بار ذکر
 کرتے ہیں۔ دنیا میں آخری انسان ہے جس سے میں دوستی
 کر سکتی ہوں۔ ذرا اُسکی حماقت ملاحظہ ہو۔ سمجھتا ہے۔ میں
 اُسے چاہتی ہوں۔ اور آپ بھی کتنے سادہ لوح ہیں جو خیال

کہتے ہیں۔ کہ مجھے آپ سے محبت نہیں۔ پس بہتر یہی ہے۔
 کہ اپنے خیالات اُس کے حوالہ کر دو۔ اور اُس کے خود لے لو اور
 میرے پاس جس قدر جلدی جلدی ہو سکے آیا کرو۔ یہ لوگ مجھے
 دق نہ کریں۔" بیگم یہ ہے ایک نیک بہادر خاتون کا نمونہ
 نام بتانے کی تو شاید ضرورت نہ ہوگی۔ اتنا ہی کافی ہے جیسے
 آپ جا بجا آپ کے دل کی تصویر لوگوں کو دکھائیں

(جاتا ہے)

اشرف میں بھی کچھ قابل شیند باتیں عرض کرتا۔ مگر آپ میرے تحفہ
 کے قابل نہیں ہیں۔ صرف اتنا کہنا چاہتا ہوں۔ کہ چھوٹے
 نواب آپ سے بہتر خاتون کے دل میں گھر کر سکتے ہیں۔

(جاتا ہے)

سین نم

اختری - سلیمہ - زینبہ - دلشاد - مقصود - فضل
 مقصود اس قدر خط و کتابت کے بعد مجھے جیسے سلوک۔ اور اس قدر اظہار
 محبت پھر بھی یہ ہر جانی پن۔ خیر گذشتہ مصلوٰۃ آئینہ

احتیاط۔ آپنے بڑی عنایت کی۔ جو اپنا خبثِ باطن ظاہر کر دیا۔ میں
 اپنا دل واپس لیتا ہوں۔ یہی نقصان آپ کے لئے کافی سزا ہے
 (دشاد سے) آپ کی رقابت سے دست بردار ہوتا ہوں۔ اب
 حسب خواہش اس خاتون سے تصفیہ فرمائیں۔

سین ستم

اختری - سلیمہ - زبیدہ - دلشاد - فضل

زبیدہ (اختری سے) اس سے زیادہ ذلیل حرکت اور کیا ہو سکتی ہے۔ مجھے
 ایسا رنج ہے کہ چپ نہیں رہ سکتی۔ یہ چلن! آہی تو بہ۔ اور دنگو
 جانے دیجئے (دلشاد کی طرف اشارہ کر کے) انہیں دیکھئے جنہوں
 نے آپ کے لئے سب عیش و آرام تہج وئے۔ جنگلی شرافت اور
 لیاقت کا ایک زمانہ قائل ہے۔ اور.....

دلشاد بیگم! میری فکر نہ کیجئے۔ میں خود نپٹ لوں گا۔ اس وکالت
 سے آپ کو کچھ حاصل حصول نہیں۔ اور اگر مجھے کسی وکیل کی
 ضرورت ہو بھی تو کم از کم آپ کو تو کبھی تکلیف نہ دوں۔
 زبیدہ شاید آپ پر یہ خبط سوار ہے کہ میں آپ سے شادی کی خواہاں

اس خود پسندی کے کیا کہنے۔ میں لاکھ گری ٹپی ہوں مگر منہوز
 اخترئی کا پس خوردہ کھانے کو طیار نہیں۔ میں تو تم ایسوں کو
 ایٹری چوٹی پر قربان نہ کروں۔ سمجھے کیا ہیں آپ اپنے دلیس
 صاحب عقل کے اخن لیجئے۔ اور اخترئی کے دروازے پر ہی
 ایڑیاں رگڑیئے (جاتی ہے)

بین مفتہم

اختری - سلیمہ - دلشاد - افضل

دل شاد (اختری سے) بیٹے سب کی سنی اور سارا تماشا اپنی آنکھوں
 سے دیکھا۔ مگر ایک حرف زبان سے نہ نکالا۔ بیٹے کافی ضبط کیا
 اب شاید عرض کرنا.....

اختری آپ کا حق ہے۔ جو چاہیں کہیں۔ میں ہر بات کی سزاوار ہوں۔
 عذر کیوں کروں۔ بیشک میری غلطی تھی۔ بیٹے آپ کے غصہ
 کی پروا نہیں کی۔ مگر ایمان کی کہوں تو آپ سے بیٹے ضرور
 بد عہدی کی۔ اس لئے آپ کا غصہ میرے سر آنکھوں پر۔ میں
 اپنے گناہ کی خلش خوب محسوس کر رہی ہوں۔ کیونکہ ہر بات

سے میری بے وفائی آشکار ہے۔ اور واقعی میں قابلِ نفرت ہوں۔ فرمائیے میں حاضر ہوں۔

دل نشاد کیا ممکن ہے۔ آپ کی محبت میرے دل سے نکل سکے۔ اور میں آغازِ الفت کے مزے بھول جاؤں۔ میں چاہتا ہوں کہ آپ سے نفرت کروں۔ لیکن دل نہیں مانتا (افضل اور سلیمہ سے) میری دیوانہ وار محبت کے گواہ رہنا اور یاد رکھنا نامناسب محبت کا یہ نتیجہ ہوتا ہے۔ میں یہی نہیں بلکہ یہ بھی دکھاؤنگا۔ کہ انسان کو عقلمند کہنا کیسی نادانی ہے۔ (اختری سے) اے بیوفا عورت!

میں تمام غلط کاریاں معاف کرتا ہوں۔ اور میں ان تمام حرکات کا ذمہ دار اس ناہنجار زمانہ کو ٹھہراتا ہوں۔ میں اس تم رسیدہ دل کو بھی بائبل ترجم کر لوں گا۔ بشرطیکہ آپ میری نئی زندگی میں شریک حال ہونا منظور کریں۔ یعنی انسانوں سے نفرت کریں۔ اور میرے ساتھ جنگلوں کو نکل چلیں۔ چھپیوں کے زہریلے اثر کو زایل کرنے کا صرف یہ طریق ہے۔ اور صرف اس طرح یہ داغ بدنامی دور ہو سکتا ہے۔ ہاں فقط اس صورت میں میرا دل آپ کی طرف راغب ہو سکتا ہے۔

تو بے بڑھاپے سے پہلے جنگلوں کو نکلیجانا.....

اختری

دل شاد مگر جب آپ مجھ سے محبت کرینگی۔ تو باقی دُنیا کی ضرورت۔ کیا
میں آپ کی تمام آرزوں کا مرکز نہ بن جاؤں گا۔

اختری بنیں سال کی عسمر میں تارک دُنیا ہونا بہت خوفناک خیال
ہے۔ مجھ میں اسکی برداشت نہیں۔ اگر میرا دل پسند خاطر ہے
تو حاضر ہے اور شادی.....

دل شاد بس اب میرا دل سیر ہو گیا۔ اور میری محبت ختم۔ چونکہ میں آپکی
خواہشات کو پورا نہیں کر سکتا۔ اس لئے آپ سے کنارہ
کرتا ہوں۔ اس نازیبا توہین نے میرے دل کو زخمیر کلفت سے
آزاد کر دیا۔ (اختری جاتی ہے)

سین ہشتم

سلیمہ - دلشاد - افضل

دل شاد (سلیمہ سے) بیگم! آپ نہ صرف حُسنِ صورت بلکہ سیرت سے
بھی مالا مال ہیں۔ اور صرف آپ ہی کو میں نے زیورِ صداقت
سے آراستہ پایا ہے۔ میں مدت سے آپ کا مداح ہوں۔
اور ہمیشہ رہوں گا۔ میرا دل اس قدر پشمرودہ ہو چکا ہے۔ کہ

آپ کو رفیق حیات بننے کی دعوت نہیں دے سکتا میں آپ کے
ناقابل ہوں۔ اور خدا نے مجھے اس خوشی کے لئے پیدا ہی نہیں
کیا۔ اس مردہ دل کو آپ کی خدمت میں پیش کرنا سراسر گستاخی
ہے۔ اور مختصر یہ کہ.....

سلیمہ میرا فکر نہ کیجئے۔ مجھے شادی کرنے میں کسی رکاوٹ کا اندیشہ
نہیں۔ اور آپ کے یہ دوست شاید کسی اصرار یا تحریک کی ضرورت
محسوس نہ کریں۔

افضل بیگم یہ عزت میری اُمید کا معراج کمال ہے اور اس کے لئے
میں جان و مال نثار کرنے کو تیار ہوں۔

دل شاد خدا کرے آپ دونوں کے دلوں میں یہی محبت قائم رہے دائم
رہے۔ اور سدا خوش و محرم رہو۔ مجھے ہر ایک نے دھوکا دیا
ہے۔ بے انصافی نے مارا گرایا ہے۔ اس دُنیا میں میرا ٹھکانا نہیں
جہاں بدی کا سکہ جاری ہو۔ اس لئے میں ایک دشت
وحشت میں مسکن بناؤں گا۔ جہاں انسان بلا روک ٹوک زندگی
کے دن پورے کر سکے (جاتا ہے)

افضل بیگم جلد چلو۔ اور جہاں تک بس چلے اسے اس دُشیا نہ تجویز پر
عمل پیرا ہونے سے روکو۔ (خاتمہ)

انہی مصنفین کے قلم سے

ڈراما روح سیاست وہ معرکتہ آرا کتاب ہے۔ جسے عالم ادبیات میں انقلاب پیدا کر دیا ہے۔ امریکہ کے زندہ

جاوید پریزیڈنٹ ابراہام لنکن کی قابل تقلید حیات کے پردہ میں جذبات عالیہ کی وہ تصویریں دکھائی ہیں۔ کہ اسلام کے عہد۔ اولے کا نقشہ آنکھوں کے سامنے پھر جاتا ہے۔ اور حیرت ہوتی ہے کہ ایک سچی روایات ملت بیضا پر عمل پیرا ہو کر کس طرح چار دانگ عالم سے اپنے عزم راسخ و تمقلال کے طفیل خراج تحسین حاصل کرتا ہے۔ اردو زبان میں اپنے رنگ کی ایک ہی چیز ہے ریاست کشمیر کے تمام سکولوں کے کتب خانوں کے لئے منظور ہوئی ہے اور اسے

انعامی کتاب قرار دیا گیا ہے۔ اکابر مشاہیر عہد مثل سر ڈاکٹر انبال بھائی چواتند ایم۔ اے۔ مولوی عبدالغنی ایم۔ اے۔ شیخ نور آہی ایم۔ اے۔ پنڈت برجپوہن دتا تریہ کیفی دہلوی نہایت زور سے اس کے مطالعہ کی سفارش کرتے ہیں۔ اور مندرجہ ذیل جہرا بیدنے اسپر دھوم دھامی سے ریویو لکھے ہیں۔

لامہور۔ زمیندار۔ سیاست۔ ہمدرد۔ کشمیری۔ بندے ماترم۔ پرتاب کبیری۔ دیش۔ رسالہ تحریک۔ شباب اردو۔

امرتسر - روزنامہ وکیل

وصلی - المستنصر

بدایوں - ذوالقرنین

کانپور زمانہ

اعظم گڑھ معارف

لکھنؤ - الناظر

اوزنگ آباد دکن - رسالہ اردو (انجمن ترقی اردو کا آرگن) قیمت افراد
ریاستوں سے عدم فیچلڈ عوام سے ۱۰ روپی جلد -

جانِ طرافت

ایک بزمیہ ڈراما ہے جس میں ایک نچیل کے بحالت
آئینہ کارنامے ہنسی دل لگی ہیں سینکڑوں کام
کی باتیں سمجھاتے ہیں۔ اصل کتاب مولیسر سے ماخوذ ہے۔ اور اس میں وہ تمام
چٹکیاں ستور ہیں جو جرمنی کے شہور ڈراما نگار لسنیک اور فارس میں ڈراما
کے موجد آغا جعفر کی جدت طبع کا نتیجہ ہیں۔ بہت کچھ باتیں مصنفین کی
طبعزاد ہیں غرضیکہ اس زعفران زار کی بالیدگی کے لئے کئی شاداب
چیمپنوں کی خوشہ چینی کی گئی ہے۔ مین اور مہذب طرافت کا بہترین
نمونہ ہے۔ ریاست کشمیر کے سکولوں کے لئے منظور ہوئی۔ اسکی خوب
کی اس سے بڑھکر اور کیا ضمانت ہو سکتی ہے۔ کہ عالیجناب سر ڈاکٹر اقبال



یہ کتاب وینیزیا سوسائٹی کی کتب

ملنے کا پتہ

شیخ مبارک علی تاج کتب خانوں

لوماری دروازہ لاہور

کریبی پر لیس ہوئیں باہتمام میر قدرت اللہ پر نمر طبع ہوا

